
Складальнік. 
УЛАДЗІМІР КАЛЕСНІК 


ПРАПІСАНЬІ Ў ЛЕГЕНДЗЕ 


Родная вёска Міколы Засіма -- Шэні спрадвеку бы- 
ла абкружана вялікімі і ладнымі маёнткамі паноў Чар- 
нецкага, Сямашкі, Дзяконскага, надзелы сяляне атрыма- 
лі невялікія, і прыкупіць зямлі не было дзе. А сем'і раслі, 
дзяліліся... М. Засім нарадзіўся 49 снежня 1908 года. Яго 
зонацтва застала ўжо гаспадаркі, размешчаныя добра ка- 
лі па палове надзелу, а то чацвертаках, васьмухах і нават 
дзевятухах. Пражыць з такіх мізэрных шматкоў зямлі 
было немажліва, таму мужчыны і жанчыны летам хадзі- 
лі на заработкі і адработкі да абшарнікаў. Сена касілі на 
трэцюю капу, сярпамі адраблялі за арэнду загончыкаў 
маянтковай зямлі, а зімой падраджаліся «спускаць» лес, 
траляваць і вывозіць драўніну з Ружанскай і Белавеж- 
скай пушчаў. Самыя здаровыя і самыя бедныя мужчы- 
ны наймаліся па «капаніцу»-- земляныя работы,-- на ўсё 
лета выязджалі будаваць чыгункі, гарады. 

Бацька паэта Арцём, празваны з-за ляўшы «мань- 
кай», гаспадарыў па чацвяртусе. Сям'я адзін час мела 
трынаццаць душ, кармільцу давялося брацца за самы 
цяжкі на той час заработак грабара. Яго рыдлёўка насы- 
пала чыгуначныя насыпы пад Беластокам і пад Маск- 
вой, але найбольш давялося працаваць на фартах Брэсц- 
кай крэпасці. Нават у пачатку вайны 1914 года Арцёма 
Засіма забралі не ў войска, а ў рабочы батальён -- ка- 
паць акопы і бліндажы пад Бельскам. У 1915 годзе, калі 
фронт пачаў набліжацца да Пружанаў, ён прымчаўся 
дамоў, спехам сабраў набытак і, нацягнуўшы над фур- 
манкай палатняны будан, рушыў з жонкаю і дзецьмі 

дарогай бежанцаў на ўсход, у глыб Расіі. Прытарна- 
валіся ажно ля Саратава, у вёсцы Сасноўка, потым пера- 
ехалі ў суседнюю -- Злобаўку. Там знайшоў гаспадар за- 
нятак сваёй рыдлёўцы - абкопваў яблыні ды грушы 
ў садзе памешчыка Карбутоўскага. Летам на збор садаві- 
ны выходзілі ўсе сямейнікі -- па 45 капеек за дзень. Мі- 
кола пачаў тады ўжо ўцягвацца ў працу і наведваць 
школу. Калі ж скончыў пачатковую, а было гэта пасля 
Кастрычніцкай рэвалюцыі, бацька паслаў яго ў школу 
другой ступені, нават сям'я перабралася ў вёску Папоў- 
ку, каб школьніку было бліжэй і зручней вучыцца. Мі- 
кола вучыўся добра, выбраў сабе любімых паэтаў -- Кры- 
лова і Кальцова ды пачаў пісаць пераймальныя вершы. 
Відаць, жыццё яго склалася б памысна, каб не засушлі- 
выя і галодныя 1921 -- 1922 гады, Голад выгнаў сям'ю на 
радзіму. Рэпатрыянты засталі на месцы хлебных успа- 
мінаў зруйнаваныя вайной сялібы, здзічэлыя сады і за- 
рослыя быльнягом палеткі. Галадалі. Хварэла ўся сям'я 
на розныя эпідэміі. Першым пачынаў, звычайна, хва- 
рэць Мікола. Першым і ачуньваў, а стаўшы на ногі, ішоў 
падзарабляць капейчыну на тартак, што пілаваў ва 
ўрочышчы Воля доскі для нейкай англійскай фірмы. 
Польскі ўрад прадаў гэтай фірме права на эксплуата- 
цыю пушчы. 

Шмат бежанцаў вярнулася тады на Пружаншчыну. 
Іх сустрэў тут акрамя голаду яшчэ і класавы ды нацыя- 
нальны ўціск. Людзі балюча пачулі страту такіх, стаў- 
шых звычнымі, здабыткаў рэвалюцыі, як права на пра- 
цу і на чалавечую годнасць. Нарастаў пратэст, які пры- 
вёў смялейшых у рады Кампартыі і камсамола Заход- 
няй Беларусі. 

Землякі паэта расказваюць, што Засім з камсамоль- 
цам Ляўковічам яшчэ ў 1925 годзе вывесілі ноччу на вы- 
сачэнным вязе, што рос у канцы вёскі, чырвоны сцяг. 
Паліцэйскія не маглі залезці на вершаліну. Яны ўзяліся 
страляць па дрэўку з вінтовак, а потым, зачапіўшы над- 
ламанае дрэўка бусаком, сарвалі сцяг на вачах у вяскоў- 
цаў, якія, сабраўшыся гуртам, глядзелі ды ганарыліся 
спрытам начных верхалазаў. 

Упершыню трапіў тады Мікола Засім з групай кам- 

самольцаў пад арышт. Арыштаваных завезлі ў глухую 
вёсачку Ківаччына, што на ўскрайку Белавежскай 
пушчы, і сталі дапытваць, прымяняючы сілу. Амаль год 
правёў тады Засім У пружанскай турме, выпусцілі яго 
толькі з увагі на малалецтва. 

Недзе па турэмных нарах ён адчуў патрэбу пісаць, 
каб на пацеры засведчыць самому сабе, сваім родным, 
што ён не здаўся, жыве, трымаецца. 

Па волі лёсу Міколу Засіму давядзецца доўга быць 
паэтам рэгіянальным, жыццё яго да вайны праходзіла 
ў зоне вялікай вёскі, што ляжыць на тракце Брэст - 
Гродна -- Вільня, нейкіх кіламетраў дзесяць ад Пружа- 
паў, павятовага гарадка, куды паэта нярэдка гнаў па- 
сля рэвалюцыйнага свята паліцэйскі канвой. М. Засіму 
здаралася трапляць пад арышт і перад святамі -- у па- 
радку прафілактыкі. «Мяне часта арыштоўвалі, білі ў па- 
старунках і засценках дэфензівы,-- згадвае М. Засім ва 
ўспамінах, напісаных некалі па маёй просьбе,-- пагардлі- 
ва называлі «Максімам Горкім», гаварылі: «Тобіе, свашіе, 
у абутіе гесе ітгушаб, а піе рі5аб угіегв2е». Але на злосць 
крыўдзіцелям Засіму добра пісалася нават у арышце. 
Летам 4934 года ён зноў складаў на нарах пружанскай 
«казы» вершаванае пісьмо да бацькоў, зноў абрынуў на 
варожы свет сарказм ды іронію, а сябе абмаляваў з гу- 
марам, падбадзёрваючы родных: 


Маю я пакой асобны, 
Гардэробы шмат: 

Нары, столічак свабодны, 
Проста як магнат! 


Спаць паложаць, збудзяць рана, 
Есці паднясуць 

І на шпацыр пад ахранай, 

Як туза, вядуць. 


Гэты верш трапіць у 1940 годзе на старонкі часопіса 
«Полымя рэвалюцыі» і засведчыць, што лёс і думкі заход- 
небеларускага вясковага паэта мелі гістарычнае значэнне, 
бо ўвасаблялі часціну жыцця народа. 

Пішучы гэты верш, М. Засім меў ужо за сабою 

шасцігадовы зачын літаратурнай біяграфіі. Дэбютаваў ён 
у 1928 годзе на старонках віленскага сатырычнага ча- 
сопіса «Маланка» вершам «Ні кароўкі, ні мандата» пра 
аднаго ўладальніка маёнтка, якогась пана Быхоўца, са- 
манадзейнага правінцыяла, які спрабаваў зрабіць «біз- 
нес» на палітыканстве,-- папрадаваў каровы і ўзяўся пад- 
купляць выбаршчыкаў, спадзеючыся, што пасольскія 
«дыеты» з працэнтам вернуць затрачаны капітал, але пра- 
лічыўся. 

Мастацкая творчасць, які належала ва ўмовах на- 
цыянальнага адраджэння, спалучылася ў М. Засіма з гра- 
мадска-палітычнай барацьбой і культурна-асветніцкай ра- 
ботай на вёсцы. Паэта выбіралі сакратаром шэнеўскага 
гуртка Грамады, загадчыкам вясковай бібліятэкі Тава- 
рыства беларускай школы, ён іграў камічныя ролі 
ў спектаклях, спяваў у хоры, граў на балалайцы ў вяско- 
вай капэле. Варта мець на ўвазе, што шэнеўскім сама- 
дзейнікам здаралася зрываць лаўры не толькі ў сваёй 
і суседніх вёсках, але і ў Пружанах. Выезды са спек- 
таклямі ў горад былі, як на тыя ўмовы, трыумфальнымі, 
за адзін толькі вечар, як зафіксавалі органы ўлады, шэ- 
неўскі гурток выручыў 140 злотых. У той чае увесь куль- 
турны бюджэт пружанскага павятовага сейміка на 1927 
год складаў усяго 100 злотых. 

М. Засім меў тады шмат знаёмых сярод перадавой мо- 
ладзі і мясцовай інтэлігенцыі. Ад гімназістаў і студэн- 
таў, што вучыліся ў Вільні, ён даставаў зборнікі Янкі Ку- 
палы, Якуба Коласа, Змітрака Бядулі, Элаізы Пашкевіч, 
здаралася, даходзілі да яго і асобныя творы паэтаў Са- 
вецкай Беларусі - К. Крапівы, М. Чарота, нават давя- 
лося прачытаць канфіскаваны зборнік М. Танка «На эта- 
пах». Знаёмства з беларускаю літаратурай, якую 
М. Засім успрымаў як школу творчасці, спарадзіла ў 
вясковага паэта патрэбу прыпісацца да творчага асярод- 
дзя і да хвалюючай легенды аб высакародным жыцці ма- 
стака ў жорсткім свеце ўціску і пагарды. Легенду гэтую 
стварылі нацыянальныя песняры і ўвялі ў цыкл гераіч- 
ных міфаў адраджэння. Эпас адраджэння быў не проста 
паэзіяй, ён уваходзіў у склад нацыянальнай свядомасці 
як яе эмацыянальнае ядро. 


У 4934 годзе М. Засім быў ужо дастаткова вядомы 
ў Заходняй Беларусі паэт, каб арганізатары Літаратур- 
нага фронту сялянска-рабочых пісьменнікаў не забылі 
прыслаць запрашэнне ў Вільню на. нелегальны ўстаноўчы 
сход новай літаратурнай арганізацыі. М. Засім памкнуў- 
ся быў ехаць, але паліцэйскі патруль затрымаў яго на 
чыгуначнай станцыі і пад эскортам, каторы ўжо раз, 
прыгнаў у пружанскую «казу». Абражанаму паліцэй- 
скаю самаволяй паэту пачалі прыходзіць у голаў радкі 
не толькі ліста да бацькоў, але і вершаванага пісьма 
да заходнебеларускіх паэтаў, з якімі так прагна хацелася 
сустрэцца. Верачы ў сілу Грамады, ён рашыў заявіць аб 
сваёй прыналежнасці да Літаратурнага фронту і гатоў- 
насці салідарна дзяліць з сябрамі нялёгкі лёс: 


Гэй, паэты вёскі й поля, 

Я ваш сябра -- Засім Коля, 
З-пад Пружанаў, з вёскі Шэні, 
І ў мяне, браты, ў кішэні 
Часта грошаў брак на марку, 
Рэдка ў страве бачу скварку, 
Бульбай ўсенька пакрываю, 
Гумы цяжкія цягаю. 

Ды не падаю на дусе! 

Для працоўных Беларусі 
Цераблю я шлях дзярновы, 

У верш ўплятаю з сталі словы... 


У пісьмах да друга юнацтва Уладзіміра Петруковіча, 
які перайшоў у СССР і вучыўся там на інжынера, Міко- 
ла, падобна як у прыведзеных радках вершаванага па- 
слання паэтам, скардзіцца і бадзёрыцца. Зразумела, што 
ў пісьмах падае больш канкрэтных фактаў і абгрунта- 
ваных прычын зменлівасці свайго настрою: «Чорт ведае, 
чым кончыцца мая жытка... Усе, дружок, пісакі нешча- 
слівыя ў каханні... Швэндаюся, як зубр-адзінец...» Пад па- 
этычную норму М. Засім падводзіць сваю сардэчную дра- 
МУ 1, не мяняючы тону, працягвае пра пакуты творчасці: 
«У гэтым годзе павінен адбіцца (надрукавацца.-- У. К.) 
мой зборнічак «Палын», ды не надта дужа ён мяне це- 
шыць, бо больш маіх вершаў у яго не ўвойдзе па цэн- 

зурных прычынах». Пісьмо датавана 27 верасня 1933 г., 
а праз нейкіх пяць месяцаў прагучала нешта зусім ін- 
шае: «Пашыў нядаўна касцюм. Камендант арцелі, ды 
каб хадзіў у зрэбі!. Куплю, братка, яшчэ штыўны каў- 
нер, прыбяруся франтам, можа, і паліцыянт палічыць за 
асадніка, ды і з Камяніцы Кавалёва вучыцелька лепей да 
ўбранага прытуліцца». Далей тут жа, у пісьме за люты 
4934 года, калі Засім яшчэ не ведаў аб разгроме «Бела- 
рускай газеты», ён вылажыў стратэгічны план удзелу 
ў літаратурнай барацьбе: «У Вільні ў чэрвені 1933 г. па- 
чала выходзіць адпавядаючая патрабаванням заходне- 
беларускіх працоўных гушчаў «Беларуская газета» і пры 
ёй «Літаратурная старонка», супрацоўнічаць у якую за- 
пісаўся і я. Так што цяпер я буду мець магчымасць цёе- 
раз «Літаратурную старонку» пазнаёміцца шырэй з за- 
межнай літаратурай, а галоўнае, свае творы пусціць 
у свет». 

Не цяжка заўважыць, што М. Засім стаў паслядоў- 
па разглядаць і ацэньваць сваё жыццё паводле той схемы 
і сістэмы ацэнак, якія былі ўстаноўлены міфам пра лёс 
песняра вызваленчага руху. Ён пе заўважае супярэчлі- 
васцей у сваіх настроях і словах, бо, скардзячыся, арыен- 
таваўся на матывы пакут, адзіноты, смерці, а ў другім 
выпадку -- на матывы шчаслівага адолення перашкод, на” 
ват чарадзейным спосабам. Логіка міфа цягнула ў край- 
пасці. Не бракавала крайнасцей і самому жыццю. Ва 
ўспамінах М. Засіма ёсць такія факты: «А ў 1934 годзе 
паліцэйскія разбурылі ўсе нашы пабудовы, знішчылі ўсю 
маёмасць, да паўсмерці збілі бацьку і маці. Паліцыянт 
Аніхімоўскі ўдарыў маці прыкладам па галаве, пасля 
чаго яна аж да смерці не магла аправіцца ад галаў- 
нога болю». Застаецца толькі дадаць да гэтай рэляцыі, 
што Засімава пасланне да паэтаў Літаратурнага фронту 
ўсё ж было надрукавана ў часопісе «Літаратурная ста- 
ронка», які паслужыў матэрыялам для новых рэпрэсій, 
урэшце, суда над арганізатарамі Літаратурнага фрон- 
ту -- Валянцінам Таўлаем, Піліпам Пестраком, Якубам 





І.М. Засім працаваў у пружанскім тартаку чорнара- 
ара быў, відаць, сярод сяброў кімсьці накшталт бры- 
гадзіра. 

Міско, Алесем Рэдзькам і іншымі. Але на змену ім вы- 
ступілі паэты, згуртаваныя пад сцягамі Народнага фрон- 
ту, іх важаком стаў Максім Танк. У яго дзённіку «Лісткі 
календара» можна прачытаць запіс, зроблены Э верасня 
4936 года: «Атрымаў пісьмо ад Міколы Засіма і жмут яго 
новых вершаў. Некалькі яго сатырычных вершаў трэба 
будзе, выправіўшы, даць у газету, а рэшту занесці дзядзь- 
ку Рыгору на перахаванне» !. Чаргаванні поспехаў і няў- 
дач, перамог і паражэнняў складалі гісторыю літарату- 
ры Заходняй Беларусі, а біяграфія кожнага мастака сло- 
ва канкрэтызавала карціну тагачаснага літаратурнага 
жыцця. Ужо ў давераснёўскі перыяд М. Засіму ўдалося 
набыць свой паэтычны твар. Асновай яго паэтычнай ма- 
неры сталі сатырычная гіпербала і парадокс, уменне 
прыкмячаць смешныя недарэчнасці ў дзейнасці поль- 
скіх санацыйных сіл, якія апалячванне Заходняй Бела- 
русі выдавалі за культурную місію цывілізаванай Поль- 
шчы на дзікіх «усходніх крэсах», Засім, жывучы ў гу- 
шчы народных мас, лёгка ўлоўліваў у жыцці такія 
сітуацыі, што аказаліся жывой гратэскавай крытыкай та- 
го «культурніцтва». У вершы «Хваліць пан сваю культу- 
ру» паэт правёў параўнанне стылю дзейнасці польскай са- 
нацыі са старымі метадамі царызму, і аказалася, што 
ў грунце яны аднолькавыя, бо аснова іх -- прымус. Палі- 
тыка санацыі толькі стала больш крывадушнай, закаму- 
фліраванай: 

Навучылісь паны біці 

Ў сто раз горш, як Мікалай. 

Пра культуру той не баяў, 

Значыць, крыўды не было. 

Проста біў і проста лаяў, 

Покуль рукі адняло. 


М. Засім меў як бы запраграмаваную, урослую 
ў стрыжань яго індывідуальнай манеры, каструбаватасць. 
Ён любіў падкрэсліваць у жыцці і ў паэзіі сваю невучо- 
насць, хоць меў за спіной сем класаў польскай школы, 
займаўся моднай сярод заходнебеларускай вясковай мо- 





' Танк М. Зб. тв. у 4-х т.-- Мн.: Беларусь, 1976, т. й, 
с. 282. мае, 

ладзі самаадукацыяй, а пасля вайны змог вучыцца і без 
скідак паспяхова скончыць партыйную школу. Я. Брыль, 
якому абставіны таксама не дазволілі пасля сканчэння 
сямігодкі вучыцца ў гімназіі, пасмейваўся не раз з За- 
сімавага прыбяднення пад мужыка-бедака. Гаспадар- 
ка ў Засімаў была серадняцкай, а Мікола, як адзіны сын, 
меў пражытачны мінімум, што ва ўмовах абезвямельван- 
пя заходнебеларускай вёскі значыла нямала. Нават у ча- 
се крызісу трыццатых гадоў ён меў дома харч, а капейку 
ўдавалася падзарабіць працай на тартаку ў Пружанах 
альбо службай ці то лесніком, ці то прыёмшчыкам на 
лесасеках пад Лыскавам. Але гэтыя дэталі не клаліся 
ў сюжэт легенды, якую М. Засім так шчыра падхапіў 
у беларускай паэзіі і працягваў. Легенда пра жабрачы 
лёс песняра была яму патрэбнай як ацэначны эталон. Яго 
творчае ўяўленне фарміравалася ў значнай меры на 
фальклоры, дзе прынцып ідэалізацыі з'яўляецца асно- 
вай мастацкага адлюстравання і ацэнкі. І вось М. Засім 
пераносіў матывы легенды на сябе, гэта дазваляла лепш 
адчуваць яе сілавыя вузлы, гіпербалізаваць іх, зара- 
джаць страсцю і воляй. 

Пісаў Мікола Засім Уладзіміру Петруковічу з пачуц- 
цём гордасці, што наперакор рабочым з лесапільні, якія 
любілі пачаломкацца чаркамі, ён прынцыпова ўжо сем год 
не ўжывае спіртнога. Цвярозасць у былой Заходняй Бе- 
ларусі лічылася паказчыкам грамадзянскай культуры. 
За цвярозасць змагаліся культурныя пласты вясковай мо- 
ладзі, падпольшчыкі, якія лічылі цвярозасць лепшым 
сродкам самаабароны ад канфідэнтаў, якія спецыялізава- 
ліся на падпойванні падазроных і выцягванні сакрэтаў. 

М. Засім належаў да перадавога сацыяльна-культур- 
пага пласта заходнебеларускай вёскі, але яшчэ хацеў 
падкрэсліць сваю роднасць з вясковай беднатой, з тымі 
пакрыўджанымі і загнанымі, долю якіх апелі Янка Ку- 
пала і Якуб Колас. Засім салідарызаваўся з перадавы- 
мі традыцыямі беларускай літаратуры, і адсюль ішлі, ві- 
даць, яго настойлівыя намаганні выпрацаваць сабе бія- 
графію плебея, прадстаўніка беднаты. Паэзія, якой ён 
служыў, пераносілася на ўласнае жыццё, станавілася 
часткай яго самога, фарміравала яго характар, 

Прызнанне роднасці з сям'ёй прагрэсіўных паэтаў 
прыйшло да Засіма разам з вызваленнем Заходняй Бела- 
русі ў незабыўным верасні 1939 года. Разам з рэвалюцый- 
най моладдзю ён удзельнічаў у абяззбройванні паліцыі, 
ва ўсталяванні новай улады і неўзабаве быў абраны 
старшынёй сельсавета ў родных Шэнях. Літаратурная 
грамадскасць ведала ўжо яго як паэта. У 1940 годзе Саюз 
савецкіх пісьменнікаў БССР запрасіў яго ў Дом творчасці 
і адпачынку ў Пухавічы. Там нарэшце адбылася доўгача- 
каная сустрэча з творчымі пабрацімамі: Максімам Тан- 
кам, Піліпам Пестраком, Анатолем Іверсам і Нінай Тарас. 
Яны разам наведалі сталіцу рэспублікі Мінск, дзе М. За- 
сім асабіста сустрэў Янку Купалу, Якуба Коласа, Змітра- 
ка Бядулю. Па пуцёўцы Саюза пісьменнікаў ён наведаў 
Маскву, змог пабачыць уласнымі вачыма рэліквіі рэ- 
валюцыі, палюбавацца велічнымі здзяйсненнямі вызва- 
ленага народа, эканамічным і культурным будаўніцтвам. 
Уражанні ад паездак склалі моцны духоўны зарад, які 
быў вельмі патрэбны напярэдадні выпрабаванняў вайной. 

У пачатку 1942 года Засім уступае шостым байцом 
у невялікую партызанскую групу ў Дахлаўскім лесе 
пад Кобрынам. Група перарасла ў атрад, які першы на 
Брэстчыне асвоіў прыёмы чыгуначнай вайны. М. Засім 
аказаўся ўдзельнікам, сведкам і летапісцам антыфашы- 
сцкага руху на Брэстчыне. Апісаны ў яго і першы выхад 
партызан на чыгунку, выхад з чыгуначным інструментам 
замест мін, рабіць якія хлопцы павучацца пазней: 


Па балотнай твані 
Позна уначы 
Хлопцы йшлі з ламамі, 
За рамнём -- ключы. 
Паміж Тэвялямі 

І сялом Харкі 

Пелі жураўлямі 
Шпальныя гакі. 
Рэйка паслухмяна 
Адышла на крок-- 
Наляцеў і гракнуў 
Эшалон набок. 

М. Засім зрабіўся партызанскім летапісцам, ён апі- 
сваў вершамі і перажыванні, і падзеі, не клапоцячыся 
аб тым, што адны належаць паэзіі, а другія прозе: уся 
ява народнай вайны супраць фашызму была велічнай 
і паэтычнай у самым высокім значэнні гэтага слова, 
таму нават проста шчырая інфармацыя пра бачанае ста- 
навілася паэзіяй. М. Засім, відаць, не меў часу спецыяль- 
на дбаць пра паэтычнасць сваіх твораў, яны проста вы- 
ліваліся з узбуранай, развярэджанай душы. 

Паэт сам, як знахар, размаўляе з прыродай-- цём- 
наю ночкай, марозам, дубровай, просячы і патрабуючы 
заступіцца за патрыётаў, якія, пакінуўшы цёплыя хаты, 
пайшлі ў лес, каб ваяваць з захопнікамі: 


Не скідай, дуброва, 
Ты лісцё з галля: 
Цёплай будзь аховай 
Тым, што без жылля. 


Паэт не мог гаварыць холадна пра тое, як на вагах 
лёсу важылася чалавечае жыццё, будучае народа і ра- 
дзімы. Ён гаварыў ад імя сучаснікаў з наступнымі па- 
каленнямі, выносіў праўду вайны на суд гісторыі, дапа- 
магаў удзельнікам усенароднага змагання ўсвядоміць 
сябе творцамі гісторыі: 


Калі фашызму скруцім рукі, 
Прымусім смерць адпачываць, 
Тады сваім параю ўнукам 
Вось гэты верш перачытаць. 


У радках шурпатых, ды праўдзівых, 
Яны убачаць страшны год 

І тыя жудасныя дзівы, 

Якія зносіў мой народ. 


Страшною помстай загарыцца 
Унукаў сэрца і душа 

Да тых, хто зараз весяліцца 
Або шукае барыша. 


Гэты верш 1941 года я адшукаў у тоўстым сшытку, 
у які М. Засім перапісваў, відаць, недзе ў канцы 1942 

года свой творчы пабытак ваенных гадоў, а потым зано- 
сіў бягучыя творы ажно да канца прабывання ў парты- 
занах. Паэт не таіўся са сваёй работай, наадварот, ён 
ахвотна чытаў з таго сшытка вершы сябрам і радаваўся, 
калі ім падабаліся, выслухоўваў заўвагі, прымаў заказы 
на новыя творы. Паэзія яго мела вялікі поспех у парты- 
зан, бо яна не проста агітавала, а мацавала баявы дух. 
Паэта заўважыла партызанскае камандаванне і паслала 
ў 4943 годзе працаваць у рэдакцыю падпольнага органа 
Брэсцкага абкома партыі газету «Зара», якая выдавалася 
ў зоне Спораўскіх балот. Праз некаторы час яго назна- 
чылі інструктарам Антыфашысцкага камітэта Брэсц- 
кай вобласці, які базіраваўся на паўночнай ускраіне Ру- 
жанскай пушчы, у брыгадзе імя Панамарэнкі. Камітэт 
выдаваў свой орган, газету «За родину», адозвы і лістоў- 
кі. Як успамінае М. Засім, асобнымі лістоўкамі Антыфа- 
шысцкі камітэт выдаваў яго вершы «Ні зернятка не 
давай», «Мароз» і інш. 

Удзел у вайне Мікола Засім разумеў як працяг і ге- 
раічнае завяршэнне дзейнай лініі сваёй грамадзянскай 
біяграфіі, што пачалася ў заходнебеларускім камуніс- 
тычным падполлі. Ён ганарыўся, што яго біяграфія даклад- 
на і змястоўна супала з важным этапам гісторыі бела- 
русаў, які завяршыўся ўз'яднаннем народа ў сацыялісты- 
чнай дзяржаве і пацвердзіў сваю жыццёвасць і тры- 
валасць ва ўсенародным змаганні супраць фашызму. 
З моманту выгнання акупантаў адзіным полем, на 
якім удавалася М. Засіму паспяхова сцвярджаць сябе, 
стала паэзія, мастацкая творчасць. Служба на пасадзе 
намесніка старшыні Пружанскага райвыканкома, на 
якую ёп быў назначаны яшчэ ў лесе, не прынесла паэту 
прызнання. Скончыўшы партыйную школу пры ЦК КПБ, 
ён пакінуў кіруючую адміністрацыйную работу і падаў- 
ся ў журналістыку, потым працаваў супрацоўнікам 
у Брэсцкім краязнаўчым музеі. 

У пасляваеннай Брэстчыне М. Засім стаў заўзятым 
арганізатарам літаратурнага жыцця, ініцыятыўна нёс 
службу творчай дапамогі ўсім, хто спрабаваў сілы 
і здольнасці ў мастацкім слове. Ён любіў выступаць на 
літаратурных вечарах, перапісвацца з маладымі аўтара- 

мі, сустракацца, кансультаваць. Літаратурнае жыццё 
пасляваеннай Брэстчыны стала запаветным кутком, дзе 
душа Міколы Засіма знаходзіла патолю ад балючых, 
трагічных успамінаў пра незабыўныя страты, пра заўчас- 
пую смерць бацькоў, сяброў, таварышаў. Паміж полю- 
сам трагічных успамінаў і экватарам сучаснасці, дзе 
адраджалася і пачынала расцвітаць адваяванае жыццё, 
дзейнічала творчая думка паэта, снавала вобразы і ма- 
люнкі, знаходзіла музыку радка. М. Засім апеў хараство 
дружбы савецкіх народаў, якая стала жыватворнаю сілай 
адраджэння зруйнаванай вайною Беларусі, сцвердзіў 
гаючае хараство роднай пружанскай зямлі, вяртаючыся 
думкай да перажытага, заўжды знаходзіў у душы і па- 
мяці сваёй пацверджанне таго, што ішоў правільным 
шляхам. Гэта адчуванне дапамагала сунімаць прыкрасці 
натуральных у творчай працы канфліктаў і няўдач. Мно- 
гія няўдачы абумоўлены былі не так адсутнасцю літара- 
турнай адукацыі, як ростам самой паэзіі, яе вядомым 
паваротам на шлях пераадолення схематызму, ілюстра- 
цыйнасці, спрошчаных ацэнак чалавека і рухаў яго ду- 
шы. Не ва ўсім паспяваў ужо не малады як на паэта 
М. Засім. Аднак яму было дадзена перажыць і апець 
радасць запозненага кахання, радасць бацькоўства 
і ўпісаць гэтыя хваляванні ў кантэкст мірных новых 
дзён. Клопаты і няўдачы межаваліся ў яго з поспехамі, 
і ў цэлым паэзія заставалася аптымістычнай, жыццяра- 
даснай. У той жа час была яна абцяжарана жыццёвым 
вопытам аўтара і таму засталася цікавай і вартай увагі 
нашчадкаў: 

Мая ты родная зямліца! 

Хто палюбіў цябе навек, 

Таму ты -- творчасці крыніца. 

1 той -- шчаслівы чалавек. 


Гэтыя радкі выяўляюць творчы і жыццёвы запавет 
Міколы Засіма -- паэта і грамадзяніна, самабытнага ча- 
лавека, які нёс у сваёй натуры многа рыс народнага ха- 
рактару. Лепшыя творы М. Засіма сталі здабыткам бела- 
рускай савецкай паэзіі. 

Уладзімір Калеснік 


МАЛІТВА СТАРОЙ БАБУЛЬКІ 
ПРЫ ПАНСКАЙ ПОЛЬШЧЫ 


Божа, божа мой высокі, 
Чуй маё маленне: 

Па капе не шлі штороку 
Ты мне «упамненняў» !. 


Я старая, што то значыць 
Дзень, другі спазнанення? 
А ты прэш ужо, як бачыш, 
Трутня з «упамненнем». 


Божа, божа ўсемагутны, 
Пашкадуй «авечку», 

З «упамненнем» не шлі трутняў,-- 
Шчэ пастаўлю свечку. 


1928 г. 


ХВАЛІЦЬ ПАН 
СВАЮ КУЛЬТУРУ 


Хваліць пан сваю культуру 
У сняданне і ў абед. 

А у хлопа трашчыць скура,-- 
Бо трымае працай свет. 





І. Напамінак аб падатках.” 

Чалавек я невук, просты, 
На мой розум, здэцца, так: 
Лепш дзяручая кароста, 
Чым «культуры» гэткай знак. 
А куды ні павярнешся, 
Куды вокам ні звядзеш, 
На «культурны» біч наткнешся... 
Каб культуры, здэцца, менш, 
Мо было б нам лепей жыці, 
Не свістаў бы так нагай. 
Навучылісь паны біці 
У сто раз горш, як Мікалай. 
Пра культуру той не баяў, 
Значыць, крыўды не было. 
Проста біў і проста лаяў, 
Покуль рукі адняло. 
А паны ўсё - на «культуру»; 
Аж духі нам падвяло, 
Каб яе на вашу скуру, 
Можа б, гэта памагло. 


1929 г. 


ВЯСНА 


О, вясна, вясна-сястрыца, 
Ты ізноў да нас прыйшла, 
На цябе я надзівіцца 

Не магу з свайго акна! 


Ты магутнаю рукою 

Родны кут прыбрала ў май. 
А з душою што маёю 

Ты зрабіла,-- не пытай. 

О, вясна, вясна, чаму ты 
Век між намі не жывеш 
І нашто зіме ты лютай 
Край на здзекі аддаеш? 


1990 г. 


РОЗНЫЯ ШЛЯХІ 


Адным вайпа, другім пацеха, 
Адным вада, другім віно, 
Адным жыццё ўвесь век арэхам, 
Другім -- гаручым палыном. 


Жылі-былі ў сяле суседзі, 

Змянілісь ўладаю цары, 

Адзін сусед пражыў -- не згледзеў, 
Другі -- загінуў без пары. 


Адзін як жыў, шукаў зацішку, 
Другі змагаўся колькі мог, 
Адведаў Вронкі і Лукішкі 
І без пары ў зямельку лёг. 


Адзін памёр, дык пахавалі, 

Як дзеда-прадзеда, з папом, 
А ўсё ж другога шкадавалі 

І не забудуць век вяком. 


1930 г. 

НАВІНА ДЛЯ БЕДНЫХ 


Усюды новыя, брат, формы,-- 

На адзежу, боты, хаты, 

Усюды новыя рэформы. 

Але ж толькі для багатых. 
Бедняку ж -- усё старынка: 
Світка, лапаць, курна хатка... 
Ёсць, што праўда, і навінка... 
А якая? Гума!, братка! 


1932 г. 


НА З'ЕЗД ЗАХОДНІХ 


БЕЛАРУСКІХ ПІСЬМЕННІКАЎ 
У г. ВІЛЬНА Ў 1933 г. 


Гэй, паэты вёскі й поля, 

Я ваш сябра -- Засім Коля, 
З-пад Пружанаў, з вёскі Шэні, 
І ў мяне, браты, ў кішэні 
Часта грошаў брак на марку, 
Рэдка ў страве бачу скварку, 
Бульбай ўсенька пакрываю, 
Гумы ? цяжкія цягаю. 

Ды не падаю на дусе! 

Для працоўных Беларусі 
Цераблю я шлях дзярновы, 

Ў верш ўплятаю з сталі словы 
І аб радасці змагання 

Пяяць буду да сканання. 

Вас прашу, сябры-вяскоўцы, 
Цешце вёску шчырым слоўцам, 


І Гумавая палка, якой паліцэйскія білі сялян. 
2 Гумавыя лацці. 

Словам бойкім, шчырым словам, 
Каб вясковы брат гатовы 

Быў адпор даць паняверцы. 

Ой, як цяжка мне на сэрцы, 
Што быць з вамі не прыйдзецца. 
Ды, сябры, няхай смяецца 

З песняў нашых вораг люты,-- 
Нашы песні з сталі скуты! 
Перашкоды ўсе здрузгочуць! 
Яны волі, волі хочуць! 

Дык вітаю й дабра зычу, 

На ўсе грудзі пяяць клічу! 


Вёска Шэні, 1933 г. 


НАЛЁТ 


Што з табой страслося, вёска? 
Лямант, енкі, пагалоска 
Ўдоваў і сірот. 
З вёскі стала лому горы, 
Дзе ні ступіш -- крыві мора, 
Звіты панскі дрот... 
То не бура, не пажары,-- 
Панскім наймітам -- жандарам 
Зроблены налёт... 
А нашто? Каб у палацы 
Пан жырэў з мужыцкай працы... 
Бедны мой народ! 


1934 г. 


РА 


ЛІСТ З ТУРМЫ 


--. Ці здаровы мама, тата? - 
Піша сын Сцяпан.-- 

Для мяне прыдбалі хату, 

І жыву, як пан. 


Маю я пакой асобны, 
Гардэробы шмат: 

Нары, столічак свабодны, 
Проста як магнат! 


Спаць паложаць, збудзяць рана, 
Есці паднясуць 

І на шпацыр пад ахранай, 

Як туза, вядуць. 


Ну, бацькі, пакуль, бывайце, 
Шкода вас да слёз. 

А панам там перадайце, 
Што папомняць нас. 


Пружаны, турма, 1934 г. 


ПАРАГВАЙ 


Ў кожнай вёсцы, ў кожнай хаце, 

Як вялік Палескі край, 

У старога і дзіцяці 

Ў вуснах слова «Парагвай». 
Агітацыя вядзецца -- 
Балахоўцамі, бадай: 
«Бедната хай прадаецца 
І рушае ў Парагвай. 

Усяго там у дастатку: 

Пра зямлю што й гаварыць. 

Хто там знае пра падаткі? 

Ёсць што есці, ёсць што піць. 

А курыць -- махоркі горы, 
Да труны вам не скурыць, 
Ў Парагваі лепей хворым, 
Чым здаровым у вас жыць». 

А знайшоўся між сялянаў 

Ў вёсцы Шубічах Цімох 

І так кажа капітану: 

-- А бадай ты, пане, здох! 
Забірай ты перш брухатых, 
Ачышчай ад злыдняў край, 
Мы ў сябе без вас патрапім 
Зрабіць лепшы Парагвай. 


Вёска Шэні, 1985 г. 


жж 


Жыццё сваёй пургой-віхурай 
Мяне прагоніць, можа, ў свет, 
Ды на далонях маіх скура 
Ніколі свой не зменіць цвет. 


Яна ў стальных мазолях будзе 
Ад працы чэснай і святой. 

І сэрца, сэрца не забудзе 
Ніколі кут радзімы свой. 


1935 г. 


ЗАЯЦ 


Ішоў Якуб лыка драці, 
З кіем, ведама, з нажом. 
І убачыў на няшчасце 
Зайца ў яме пад карчом. 

Вось дзе будзе крупнік важны! 
Стукнуў зайца кіем ў нос,-- 
Лыка потым! -- і адважна 

Ён варыць яго панёс. 

На бяду ля самай хаты 

Паліцэйскага набрыў, 

Прычапіўся гад пракляты: 

-- Чым ты зайца, хам, забіў? 
Дубальтоўка дзе, патроны? 
Скажаш ты ці не, хахол? -- 
Абшукаў яго і ў доме, 
Запісаў у пратакол. 

Тры гады няволі з гакам 

Панскі суд Якубу даў. 

З жалю бедны аж заплакаў, 

А ў турме ўсё мармытаў: 

--. Ўсім скажу, каго я знаю, 
Каб абходзілі бяду, 

Хай у хату забягае 

Заяц -- пальцам не крану. 

А яму сябры: -- Якубе, 

Ты ў турме паразумней, 

Зайца што? Паноў бі ў зубы! 

Сядзець будзе весялей. 


1936 г. 


ПРЫ ПАНСКАЙ ПОЛЬШЧЫ 


Мы нічым так не багаты, 

Як багаты мы бядой, 

Нашы хаты -- ў шыбах латы, 

Сцены сыплюцца трухой. 
Наш кажух - у куце плесня, 
Электрычнасць -- корч смальны, 
Плача з намі наша песня 
Пад хаўтурныя званы. 

Наша страва -- з квасам бульба, 

Наш абутак -- гумаў круг, 

Наш цягнік -- у рукі кульба, 

Голад -- верны брат і друг. а 
Наша школа -- мур за кратай, 
Наш тэатр -- то секвестратар, 
Кіно наша у шынку, 
Воля наша на шнурку. 


1937 г. 


ПРЫПЕЎКІ 1937 года 


На вязу сядзіць варона 

І крача галосна: 

-- Секвестратар у Мірона 

Апячатаў кросны. 
Сёння ў дзядзькі Міхася 
«Радасці» па вушы: 
Захварэла парася, -- 
Ён сабе задушыць. 

А у дзеда у Няходы 

«Хаўтуры» у хаце. 

Разарваў ён самаходы, 

Нескуль другіх ўзяці. 
У Грыпіны ўся радзіна 
На тыфус хварэе, 
Паліцэйскі ж за драбіну 
Пратаколы грэе. 

Ой, у маі, у маі 

Салавей спявае, 

Янка ў студзені сваю 

Бульбу даядае. 
Ой, ляцяць, ляцяць гады, 
Пара б ажаніцца, 
Дзе папу мне грошы ўзяць, 
Залатовак трыццаць? 

Будуць, будуць хутары, 
Гектар з палавінкай, 

А тут грошай, хоць памры,-- 
Перанесць будынкі. 


1997 г. 


АБРАЗКІ 


Гасцінец шырокі, 

Сонейка на небе... 

-- Хлопец сінявокі, 

Дзе ідзеш? -- «Пшэд себе». 
Лікёры ды віны, 
Музыка -- факстроты... 
На рагу дзяўчына: 
«За злоты, за злоты!» 

Ровэры, дзе гляньце, 

Ды матацыклеты, 

Калека ж: «Падайце»,-- 

Разуты, раздзеты. 
Пальцечкі, вазочкі, 
Цукры, шакалады, 

А дзіця ў рынштоку 
І лупіне рада. 

Электрычнасць, газы, 

Радыё скігоча, 

А наўкол заразы,-- 

Не глядзелі б вочы. 


1937 г. 


з . а Ба, 


ПОЛЬСКІМ ПАНАМ 


Аж ад «можа» і да «можа» г 

План пілсудчыкаў такі, 

Не, вам «можа» не паможа, 

Не дурыце нас, панкі. 
Прычапілісь, як кароста, 
Сто падаткаў розных драць, 
Вы не думайце, што проста 
За вас пойдзем ваяваць. 

Не, паны, не будзе гэтак, 

Бараніць не будзем вас, 

Вы далі для нашых дзетак 

Адну школу напаказ! 
Вы ўвялі «рэформу рольну» ? 
Аб якой трубілі так,-- 
Насцягалі шпікаў плойму, 
Нас заціснулі ў кулак. 

Ўсё ж мы сочым зоркім вокам, 

Каб здарылась штосьці, 

Як ударым ненарокам, 

Разнясём і косці. 


Вёска Шэні, 1937 г. 


СЫН 


Аднога сына маці мела, 

Яна і ён -- уся сям'я. 

Як вока, так яго глядзела 

І толькі ім адным жыла. 
І рос, як ягада, хлапчына, 
Рукой да чуба не дастаць, 
Як печ, з шырокімі плячыма, 
З вачамі, нібы мора гладзь. 


а Ад мора да м 
3 Зямельную арх 

А стройны, стройны, быццам топаль, 
Як волат, дужы быў такі, 
З душою вольнаю, як сокал,-- 
Ды не жыццё цяпер такім. 
Не поле роднае аручы, 
Памёр матулін сокал-сын, 
А лёс цяжкі яго замучыў. 
Пакінуў матцы жаль адзін. 


Пружаны, турма, 1938 г. 


СЭРЦА 


Ці хто зрабіў ключы да сэрца? 
Такі мудрэц яшчэ не жыў. 
І носіць, беднае, да смерці, 
Што лёс сабраў і палажыў. 


Не скажа нават смерці лютай 
Пра скарбы тайнікоў сваіх, 
Таму -- на ўсё надзенеш путы, 
Адно -- няма на сэрца іх. 


1941 г. 


НАДЗЕЯ 


Запяю, каб ты пачула 
Маю песню-думу, 

Каб нарэшце ты спачула 
Майму жалю-суму. 


Невядома, ці кранецца 
Тваё сэрца песняй, 
Да другога яно б'ецца, 
А дваім ў ім цесна. 

Але што, яшчэ спрабую 
Свайго шчасця-долі, 
Грымку песню я такую, 
Як не пеў ніколі. 


Можа, сэрца ўскалыхнецца, 
Затрапеча лісцем, 

Да мяне яно памкнецца 
Гэтак, як калісьці. 


1941 г. 


НЯВЕДАННЕ 


Эх вы, вочы чорныя, 
Зорныя, глыбокія, 
Паланілі сэрца вы 
Хлопца адзінокага! 


І гадамі доўгімі 

Той палон не крышыцца, 
Плача сэрца беднае, 

Чэзне ўсцяж па крышачцы. 


Плача й б'ецца птушачкай. 
А калі спаткаемся -- 

У сваёй ліхушачкі 

Я не дапытаюся: 


Ці яна палоннае 
Сэрца мне парадуе 
Хоць якой надзеяю, 
Хоць якой спагадаю? 


1940 г. 


29 


НА АСУШКУ 
БАЛОТ 


Навокал балота 
Ляжала вякі, 
Колькі тут поту 
Лілі мужыкі! 


Да неба ўзнімалі 
Мазольныя рукі. 

--. Божа,-- стагналі,-- 
Пазбаў нае ад мукі. 


Знік цар і Пілсудскі, 
За імі знік Бек. 

І сам сабе шчасце 
Куе чалавек. 


Партыя кліча,-- 

І ўсе мы гатовы. 

У далонях трымаем 
Рыдзель сталёвы. 


Там, дзе пярэемык 
Ласі мелі часам, 
Цвісцімуць чарэшні, 
Паўстануць калгасы. 


Там, дзе стагоддзі 
Каўтун быў і трасца,-- 
Жыць людзям у згодзе, 
У славе і шчасці! 


1941 г. 


З ПАЛОНУ 


Скавытала воўкам 
Бура за акном, 

Брыў баец з Кацёлкаў 
Непагожым днём. 

Тыдзень як з палону, 
Шчэ не піў, не еў. 
«Можа, вёску стрэну? -- 
Проста абамлеў»... 

Вось ужо 1 хата. 

Ганак, як вянок, 

Таспадар брухаты 

Выйшаў на парог. 
Прывітаўся «міла», 

Нат падаў рукУ, 
Толькі штось на мігах 
Паказаў сынку. 

Прытуліўся к печы, 

Спачываў баец... 

Раптам солтыс ўскочыў, 

З ім жандараў шэсць. 
«Пропуск нікс, руе швайнэ?» - 
Буркнуў афіцэр. 

..У кулака за стайняй 
Грымнуў тройчы стрэл... 

Грымнуў і замоўкнуў... 

Пачакай, кулак,-- 

Будзе табе, воўку, 

Неўзабаве так... 

Прыйдуць ноччу людзі: 
2. Ну, расплату стрэнь... 
Тройчы -- па Гудзе -- 
Прагрыміць тут стрэл. 
Вёска Шубічы, 
19 г. 


ВЫПРАЎЛЯЛА МАЦІ 
СЫНА 
Выпраўляла маці сына, 
Выпраўляла ў ночку, 
Выпраўляючы, прасіла: 
2. Сынку мой, сыночку! 

Мо цябе я не пабачу, 
Але хочу, сыну,-- 

Калі суджана загінуць,-- 
Каб героем гінуў. 


Хоць застануся сама я 
На старыя леты,-- 
Гітлер-гад няхай пазнае 
І кацюг ягоных зграя, 
Як чапаць Саветы... 


Выпраўляла сына ў ночку,-- 
Паліліся слёзы... 
Раным-рана ў лясочку, 

Ў белым снезе, на грудочку, 
Ля старой бярозы 


Крумкачы гульню спраўлялі... 
Довыць глюгам стравы: 
Злева -- немцаў сто ляжала, 
Сын матулі -- справа. 


194 г. 


ДЗЕ НІ ГЛЯНЬ.. 


Дзе ні глянь -- паэтаў, 
Як на дрэве лісця, 
Слізкіх, як паркеты 
Панскія калісьці. 


А вось мне падобных 
З іх замалавата: 

Я пяром, што доўбняй, 
Глушу трыбухатых. 


Мо яно ійі нязграбна, 
Ды затое ёмка. 

Верш каструбаваты, 
Як з пянькі пастромка: 

З Зак. 4229 


Плуг зачэпіш,-- цягне, 
Не пакіне ззаду 

Й на пятлю згадзіцца 
Дзе якому гаду. 

8.2.194І г. 


ДУМКІ ПАРТЫЗАНА 


Скінула зямліца 
Зімнія уборы. 
Сэрца весяліцца, 
Хоць навокал гора. 


Ці пайду я полем, 

Ці пайду я гаем, 

След мой на прыволлі 
Раса замывае, 


Прыхіне, як брата, 
Куст лазы на ўзлессі, 
Лоб мой узмакрэўшы 
Холадам папесціць. 


Лес птушыным крыкам 
Зрок мой насцярожыць, 
Калі дзе засада 

Ці канвой варожы. 


О, мая зямліца, 

Мой прастор шырокі, 
Долю-ліхадзейку 
Возьмем мы за бокі, 


Бо мне ўсё гаворыць: 

-- Брат, мацуйся духам, 
Чужаніца-вораг 
Разляціцца пухам. 

1941 г. 

ПАДЗЯКА 


Нацягніце, хмаркі, месяцу на вока, 
Нацягніце, любкі, шэрае бяльмо. 
Можа, я адскочу ўбок на сотню крокаў 
І жыццё ад кулі уратую мо? 


Слепне жоўты месяц ды ўсё болей, болей... 
А звяры-жандары пруць ардой услед. 
Цёмная разорка пацягнула ў поле, 
Нібы пуцявінка проста ў белы свет. 


Я туды... за мною грымнулі гранаты, 
Кулі прасвісталі недзе ў старане... 
Дзякую вам, хмаркі, і табе, араты, 
Што забіць жандарам не далі мяне. 


1941 г. 


ж жж 


Ці ж лясы дрымучыя, 
Ці ж палі шырокія 
Схочуць, каб замучылі 
Хлопца сінявокага? 


Не захочуць родныя, 
Не захочуць мілыя, 
І зямля народная 
Не будзе магілаю. 


Покуль поле сцелецца, 
Покуль лес кудзеліцца, 
Не злавіць мяцеліцы 
Мяне на аселіцы... 


84 : . 


3» 


І з свячой грамнічнаю, 
Нат пры ясным сонейку, 
Немцу кату-вычвару 

Не знайсці ў сасонніку. 


А нямчуга лютая 

За сто вёрст хай з'явіцца, 
Дык адной мінутаю 

З жыццем развітаецца, 


Бо зямліца родная 

Толькі нам належыцца, 
Хто ступіць к нам спробуе, 
Ў таго нож урэжацца. 


1941 г. 


ДУБРОВА 


Не скідай, дуброва, 
Ты лісцё з галля: 
Цёплай будзь аховай 
Тым, што без жылля. 


Ты для іх, як матка, 

Як сястра для ўсіх. 
Будзь жа роднай хаткай 
Для бяздомных іх. 


Скінеш ты, дуброва, 
Лісцечкі тады, 

Як мы з боем новым 
Возьмем гарады. 


Рэха лес абудзіць, 
Прагрыміць, як гром. 
І тады зноў людзі 
Вернуцца ў свой дом. 
1941 г. і 


85 


ПАРТЫЗАН 


Гналі, гналі партызана 
Жандармеры-зверы. 
Кроў з яго сцякала ранаў, 
Ногі стылі, млелі, 
--- Вы не млейце, ногі, жылы, 
Кроў, цурком пе ліся! 
Вось лясок -- знаёмы, мілы, 
Кусцікі спляліся... 
--. Эх, ці смерць, ці вольным стаці! - 
Скочыў, як пружына... 
--. Лее мой -- бацька, пушча -- маці, 
Выручайце сына! 
Брат, хутчэй, хутчэй да яру, 
Там ратунак стрэне! 
...Не дабег, не змог таварыш... 
Прагрымелі стрэлы. 
Зашумелі ўверсе хвоі -- 
Земляка пазналі, 
На магілку пад сабою 
Голля наскідалі 
І шумяць, гудуць пра славу 
Дарагога сына, 
Што за родную дзяржаву, 
Як герой, загінуў. 


1941 г. 


ж жж 


Вы на сонца пе глядзеце,-- 
Не асушыць слёзы. 

І не стаўце твар на вецёр, -- 
Вецер не паможа. 

Ёсць ад слёз тых, ад гаручых, 
Адны лекі, людцы, -- 

А растуць яны па пушчах, 
Там, дзе з немцам б'юцца. 


1941 г. 


Я ХОЧУ ЖЫЦЬ 


Я хочу жыць, я буду жыць, 
Я вынесу ўсе буры, 

І на мяне не набяжыць 
Воўк у авечай скуры. 


Яго пазнаю я здалёк 

І нават у цямноце, 
Пашлю яму свінца кусок, 
Няхай трымае ў роце. 


А як ён часам праглыне 
І выжыве, падлюга, 
Усё ж здалёку абміне 
Майго ён нават друга. 


Бо ўспомніць ён мае «дары»... 
Я вам таксама раю: 
Ваўкоў-шпікоў і вы, сябры, 
Хутчэй ганіце з краю! 


1941 г. 


Я ВОЛІ ЧАКАЮ 


Дзе песні, як птушкі ў паветры ляталі, 

Дзе школьнікі ў школах чыталі, пісалі, 

Дзе кожны дзень новым вітаў дасягненнем 
І справы людскія і думы-імкненні. 

Дзе талентаў розных -- як цвету вясною, 
Дзе чэсная праца раджала герояў, 

Дзе радасць і шчасце крыніцаю біла,-- 
Цяпер тут гуляе варожая сіла, 

І родныя гоні крывёю заліты, 

І коні забраны, і людзі пабіты, 

І слёзы паводкай ліюцца гарачай... 

О, воля, няўжо я цябе не ўбачу?! 

Я волі чакаю, як сонейка краскі, 

Я волі чакаю, як матчынай ласкі. 

Ці ж я, сын раллі і працоўнага люду, 
Свабоднаю птушкай лятаць зноў не буду? 
Не, гэта быць не павінна, не можа! 
Зямля здрыганецца з-пад сілы варожай, 

І хай парашынкай гаручай, малою 

Я стану ў той час у народным набою, 

Я рад буду з сілай патройнай ўзарвацца, 
Абы толькі ворагу не красавацца 

На роднай зямліцы бацькоў нашых, дзедаў, 
Абы толькі край мой прыйшоў да пабеды. 


Снежань, 1941 г. 


СОН 


Сніў цябе сягоння 
Я чароўнай кветкай. 
Пасвіў ранкам коні, 
Ты ішла палеткам. 


Тваіх воч прадонне 
Вабіла, маніла. 

Ў тваіх вочках додня, 
Здэцца, сонца мылась. 

Косы, як аблокі, 

На грудзях купалісь. 
Небам сінявокім 
Уборы красавалісь. 


Палатнінай гібкай 
Станік гнуўся міла, 
Ты не йшла, а рыбкай 
Ў сінім моры плыла. 


Сніў цябе такою, 
Як з чароўнай казкі... 
Ды прачнуўся з болем 
Ад тваёй няласкі. 


1941 г. 


МАІМ УНУКАМ 


Калі фашызму скруцім рукі, 
Прымусім смерць адпачываць, 
Тады сваім параю ўнукам 
Вось гэты верш перачытаць. 


Ў радках шурпатых, ды праўдзівых, 
Яны убачаць страшны год 

І тыя жудасныя дзівы, 

Якія зносіў мой народ. 


Страшною помстай загарыцца 
Унукаў сэрца і душа 

Да тых, хто зараз весяліцца 
Або шукае барыша. 


1941 г. 

жжж 


Вайна, вайна, прыйшла ты нечакана, 

І я ў тылу застаўся незнарок. 

Няма цяжэй -- ляжаць ў крывавых ранах, 
Яшчэ цяжэй -- туляцца хоць дзянёк. 
Туляння дні -- не дні, а проста годы, 
І ночы доўгія, нібы вякі, 

Адным жыву, што вецярок з Усходу 

Абудзіць хутка пушчы, лазнякі. 


І ачуняю я душой і целам, 
Знайду старыя сцежкі у бары, 
І па дымку ялінцаў абгарэлых 
Знайду я партызанскія кастры. 


Ульюся я з надзейным карабінам 

Ў сям'ю братоў -- адважных партызан, 
Як чэсны воін у баі загіну, 

Але -- не адступлю назад. 


1941 г. 


жажж 


Заравіце, буры, зашуміце, ветры, 
Прыглушыце ў сэрцы вы маім тугу, 
Разганіце стогны людскія ў паветры, 
Я тады па краі родным прабягу. 


Прабягу па вёсках ў сцюжы, у марозы, 
Людзі мяпе прымуць, не бандыт жа я. 
Прыгадаем з імі аб жыцці прыгожым, 
Як цвіла пад сонцам родная зямля. 

І скажу я людзям, больш каб не цярпелі 
Той бяды крывавай, што цяпер вісіць, 
Каб хваталі косы, вілы і сякеры 

Ды ішлі са мною катаў-немцаў біць. 


Словы мае людзям дададуць адвагі, 
Грознаю лавінай рынемся мы ў бой. 
Затрапечуць горда, пераможна сцягі 
Над крывёй залітай роднаю зямлёй. 


Снежань, 1941 г. 


НЕ ГНІСЯ 


Ў жыцці заўсёды так вядзецца: 
Як людзям гора -- гадам смех. 
Паскуднік той, хто зараз пнецца 
Прад кулаком замазаць «грэх». 


Не гніся, брат, не бі паклонаў, 
Не віся сучкай каля пят: 
Кулак твой вораг аж да скону, 
Фашысту-кату -- родны брат. 


Табе ён зараз «косю, косю», -- 
Пакуль ўзарэш яму папар, 

А потым скажа: «Ужо досыць, 
Ідзі бяры яго, жандар...» 


Глядзі, як скача ён ўпрысядку, 
Як паразіту весяло. 

А ты не скінь прад гадам шапку, 
Каб потым сорам не было. 


82.12.1941 г. 

ЗАКЛІК 


Кліча пас зямля святая, 
Кліча родны наш прастор, 
Клічуць нашы ураджаі 
Помсціць немцу за тэрор. 


Біць без літасці, без спуску 
Прыблудзіўшых к нам пачвар, 
На ўвесь свет каб беларускі 
Наш праславіўся удар. 


А кулак наш, як жалеза, 
Грудзь шырокая, што печ, 
Дый пад бокам Белавежа,-- 
Можна ўдарыць, можна ўцеч. 


Так уцеч, каб снілась кату, 
Што бяжыш ты ўслед за ім, 
Каб ён сам падмазаў пяты, 
Страхам выгнаны сваім. 


А ачухаецца,-- зноўку 

Наляцім з усіх бакоў 

З мінай, з бомбаю, з вінтоўкай. 

Смерць -- за смерць, а кроў -- за кроў! 


1941 г. 


НА БОЙ! 


На бой, на бой, хто к бою здольны! 
Гані з зямлі сваёй бадзяг! 

Мацней трымай ў руках мазольных 
Камуны сцяг, чырвоны сцяг! 


42 


На бой, народ, мацуйся духам, 
Скідай нявольніцкі ланцуг. 
Мільённых мас знішчальным рухам 
Сатры фашысцкіх валацуг. 


На бой магутнаю лавінай 

Ідзі, працоўны чалавек. 

Мы бараніць свой край павінны, 
Інакш загінем мы навек. 


Ратунак наш -- у вострай зброі, 
У нашым гневе -- шлях жыцця. 
На бой усе, хто здольны к бою! 
Хай нас вядзе чырвоны сцяг. 


13.12.1941 г. 


1941 год 


Распухла зямліца 
Ад людскіх магіл, 
Сонцу дзівіцца 
Праз дым няма сіл, 
Енкі і стогны 
Грымоты глушаць, 
Рэкі людскою 
Крывёю брыняць. 
У ботах смяртэльных 
З заходу на ўсход 
Гітлер пякельны 
Прынёс гэты год. 


1941 г. 


ДУМКІ 


Як восень чысціць поле, 
Як бура ломіць гай, 
Фашызм пракляты сёння 
Пустошыць родны край. 


Адно бы толькі змрочных 
Усцешыла людзей, 

Каб Гітлеру хто ў вочы 
Дулам паглядзеў, 


Ці на сухой асіне, 

Як пажаўцелы ліст, 
Вісеў распёрты, сіні 
Крывавы кат-фашыст. 


1941 г. 


ПАД ВОРАГАМ 


Не там цяжэй, дзе рвуцца кулі, 
Не там, гарматы дзе равуць, 

А тут, дзе польскія панкрулі 

З гестапам кроў людскую п'юць. 


Там бачыш, вораг прэ ў атаку,-- 
«Працуй, мой верны кулямёт!» 
А тут, ў падполлі, шпік-сабака 
Цябе цікуе ля варот. 


Тут, у падполлі, часам крочыш 
Ты побач з ворагам такім, 


Што, каб не стукнуць паміж вочаў, 


Сціскаеш рукі ў кулакі. 

Тут гібне люд асеннім лістам. 
Ноч перажыў -- і гэтым рад: 
Падкажа шпік, што камуністы,-- 
Вазьмуць -- не вернешся назад. 


Падкажа шпік, што партызаны, -- 
Гестапа згубіць ўсё сяло... 

Калі ж мы скінема кайданы? 
Засілім ворага ў сіло? 


Калі, зямелька дарагая, 

Не будзеш мачыхай, калі? 
Тады, калі фашыстаў зграя 
Павісне на сухім галлі. 


Калі ад Буга да Наддзвіння 
З усёй магутнасцю сваёй 
Народ над ворагам ускіне 
Кулак-абух сталёвы свой. 


І сплюшча ў блін, у дол загоніць 
Барона, з ім і халуя... 

Але, сябры мае, сягоння 

Нам дыхаць цяжка тут ўдвая... 


15.12.1941 г. 


ТАКІ АД ПРАДЗЕДАЎ ЗАКОН 


Хто чэсці ганьбай не замазаў, 
Ў кім сэрца праўдаю гарыць -- 
На бой з фашысцкаю заразай! 
Даволі кроў ёй нашу піць. 


За вілы, стрэльбы, за сякеры 
Бярыся, вольны чалавек! 

І адплаці ты катам-зверам 
За крыўду, слёзы і за здзек. 

Ў крыві, лілася што паўгода, 
Тапі забрыўшых прусакоў! 
Яшчэ расійскаму народу 

Не накладаў ніхто акоў. 


А спрабавалі чужаніцы, -- 
Ардой на нас, на Русь, ішлі, 
І ўсе галовы склалі ніцма 
На нашай ўзрушанай зямлі. 


Так будзе й зараз! 

Гітлер ляжа, 
Сваю арду загубіць ён. 
Такі у нас,-- народ наш кажа, - 
Ад дзедаў, прадзедаў закон. 


16.12.1941 г. 


«РАЙ» 


Усё «давай», «давай», «давай», 
«На» -- няма нікому... 

-- Прычакалі, дурні, «рай», 
Нылі па якому? 


-- Горкі быў савецкі блін, 
Захацелась рому? 

Цяпер жрыце сахарын, 
Хай грызе трахома! 


Бо каню, пакуль хамут 
Не намуліць карку, 

дзень давай аўса хоць пуд - 
Пойдзе ўсё насмарку. 


Так і вы: як галаву 

Ў гэты «рай» ўсадзілі, 
Спагаднеце мо таму, 
З каго ўчора кпілі. 
1941 г. 

НЕ ДЛЯ ТЫХ ПЯЮ.. 


Не для тых пяю, 
Што вяселяцца, 
Прад багатымі 
Лістам сцелюцца. 


А для тых пяю, 

Хто згінаўся ў крук, 
Хто за працаю 

Не адводзіў рук. 


Хто на ворага 

Ў рукі ўзяў абух, 
Каб з каторага 
Выбіць подлы дух. 


Хто ішоў, ідзе 
За Саветы ў бой, 
Песні гэтыя 
Хай прымае той. 


95.12.1941 г. 


«ВЯСЕЛЛЕ» 


Ўзяўшы рукі у бакі, 
Сякуць з дрыпам кулакі: 
«Трай-ля, люй-ля, тра-та-та, 
Больш не правіць бедната». 


Салтысы, вайты, бурмістры 
Цяпер рады усе чыста: 
«Парабкоў наймай, гандлюй, 
Капітал збівай, махлюй». 

«Трай-ля, люй-ля, трай-ля, гоп! - 
Падпявае з імі поп.-- 

На зямлі, на небясі 

Рука нашая «есі». 


Немец лепей, чымся бог, 
Бальшавізм прагнаць памог. 
Трай-ля, трай-ля, трай-ля-ляй! 
Не вайна, а проста рай!» 


А батрачка на пячы: 
«Ад пятлі вам не ўцячы!» 


1941 г. 


ТАВАРЫШАМ 


Таварышы! ў/Кывема раз, 
Жыві ж не для сваволі! 
Прайдохі хай не квапяць нас 
Пражыць сто год і болей. 


Пражыць бы чэсна адзін дзень - 
Не ў «лецях» тутка справа: 

Трэ жыць для велічных ідэй, 

Каб век грымела слава! 


18.1.1949 г. 


ЗІМА 1941-- 1942 


Вёска заснула, 
Пеўні прапелі. 
Жахам дыхнула 
Ад снежнае белі. 

4 Зак. «229 


У вёсцы саннўю 
Хваляць дарогу, 
А я сумую, 

На сэрцы трывога. 


Прагна чакаю 
Вясновае ночкі, 
Што пакрывае 
Травою слядочкі. 


Зноў па зямліцы 
Буду гуляці, 
Каб чужаніцам 
Век не паймаці. 


Скіне зямліца 
Зімнія ўборы, 

Гнеў разгарыцца, 
Хай дрыжыць вораг. 


19.1.1942 г. 


МАРОЗ 


Заемалі, мароз, 
Засмалі ямчэй. 
Прабяры наскрозь 
Фашыстоўскіх змей. 


Выжмі парай дух, 
Трупам іх пастаў. 
Працінай кажух, 
Каб ён лубам стаў. 


У валёнкі лезь 
З рукавіцамі, 
Каб пасталі там 
Пальцы спіцамі. 


49 


Цісні іх, мароз, 
Цісні іх мацней. 
Прабяры наскрозь 
Фашыстоўскіх змей. 


19.1.1942 г. 


САВЕТЫ 


Савецкі край -- то край герояў, 
Савецкі край -- то край дзівос... 
Эй, вораг, рылішча свіное 
Не ў той усунуў ты авёс! 


Ты праклянеш і дзень і знакі, 
Дзе ты праз Буг наш перайшоў, 
Накруцяць хвост табе, сабаку, 
Назад не вернешся дамоў. 


928.1.1942 г. 


жжж 


Як валы, праходзяць дні, 
Ночы, нібы хмары, 
Ды гараць ў грудзях агні 
Помстай за ахвяры. 


Не згасіць бядзе ліхой 
Тых агнёў ніколі, 

Дух яшчэ мациее мой 
Ў барацьбе за волю. 


5.2.1942 г. 

це 


жж 


Сэрца просіцца на волю, 
Цяжкі лёс яго змарыў. 
Часам здасца, што ніколі 
Вольнай птушкай я не быў. 


Адабрала злая доля 
Сонца, крылы і прастор, 
Толькі думкі рвуцца к волі, 
К небу яснаму, да зор. 


Не, не здамся чорнай хмары, 
Што б'навокал ні плялі... 

Ноч... вінтоўка... друг, таварыш!.. 
К чорту з роспаччу! Пайшлі! 


1942 г. 


ПАЭТУ 


Пісаць пра волю -- гэта мала, 
Без справы слова -- гэта грош. 
Трэ, каб адна рука дзяржала 
Пяро, другая -- востры нож. 


Нажом пары фашыста-звера, 
Пяром апісвай яго скоп! 

Такіх паэтаў трэ цяпер нам 

Для нашых грозных, мужных дзён. 


Дахлаўскі лес, 194? г. 

Не пячы, як бульбу, вершы, 

Смачныя не будуць, 

Прачытаюць радок першы 

Людзі -- і забудуць. 
Трэба верш варыць з цярпеннем, 
Дакладаць прыправы, 
Добры повар і з карэння 
Зварыць смачну страву. 

Так і ты, паэт, мой дружа, 

Не шкадуй ты часу. 

Верш -- то нашае аружжа, 

Ўся уцеха наша. 
Добры верш нам робіць славу 
І карысць краіне, 
А слабы, як конь кульгавы, 
Па дарозе гіне. 


1937--1942 гг. 


ДРУГУ ПА НЯШЧАСЦЮ 


У крыві па пояс 
Кат гуляе люты, 

сё цясней нам штораз 
Заціскае путы. 


Забірае пілы, 

Выдзірае клямкі... 
Дык дакуль, друг мілы, 
Несці будзем лямку? 


Не сляпы, здаецца, 
Бачыш, як навокал 
Кроў ракою льецца 
Шырока, глыбока. 

Дык распраў жа косці, 
Набярыся духу, 
Адплаці ты «госцям» 
За гора, за муку. 


Бі на кожным кроку 
Катаў-гітлероўцаў, 
Каб у гэтым року 
Уцяклі, як оўцы. 


Каб ты пры Саветах 
Зноў зажыў у шчасці, 
Вазьмі к сэрцу гэта, 
Дружа па няшчасцю. 


1942 г. 


ГОРА 


Не лячу я пад аблокі, 

Не спускаюся ў глыб мора, 
А пішу аб тым, што вокал,-- 
Пра людское гора. 


Зараз гора -- як ніколі, 
Дзе зірнеш -- ўсё гора, 
Гора дома, гора ў полі, 
Хоць ты ляж у зморы. 


Гора хмараю павісла 
Над роднай краінай, 
Гора каменем прыцісла 
Людзям грудзі, спіны. 


Гора смокча людзям сэрца, 
Прыгнятае душу. 

Вось аб гэтым я, паверце, 
Пісаць зараз мушу. 

У кулак збярэм мы гора, 
Па фашысту пляснем! 
Згіне гора, згіне вораг,-- 
Зажывём мы шчасна. 


9.2.1942 г. 


ЗАБРАНАЯ ВЯСНА 


Вясной смяюцца далі, 
Вясна гудзе вадой, 
Ды толькі ў нас забралі 
Вясну, мой друг, з табой. 
Нам не хадзіць за плугам 
Вясною, як калісь; 
Па пятах кат-падлюга 
Цікуе, быццам рысь. 
Нам не званіць па грудзях 
Сваёй зямлі зярном. 
Ляжаць мо дзесьці будзем 
З табой пад дзірваном. 
І песняй жаваронкі 
Не збудзяць на зары, 
І, можа, матка з жонкай 
Загінуць без пары. 
Загінуць... калі, браце, 
Не ўстанем грамадой -- 
У лесе, ў полі, ў хаце - 
Супроць фашыста ў бой. 
Калі не ўстанем дружна 
І мужна за свой край 
Супроць іх валацужных, 
Грабежніцкіх іх зграй. 
Глядзі, смяецца поле, 
Цалуе сонца твар... 
Не дасць народ ніколі 
Загінуць ад пачвар! 
1942 г. 


ЗА РАДЗІМУ 


Ты не плач, матуля, 
Родная, не плач, 
Што мая кашуля 
У крыві, як квач. 


Кроў мая, матуля, 
Дарма не цячэ: 
Многа маіх куляў 
Ворага пячэ. 


А падлечаць раны, 
Зноў пайду у бой, 
Край акупаваны 

Вызвалім мы свой. 


г І тады, як сокал, 
Павярну дамоў 
І зямлю глыбока 
Заару плугом. 


Сэрца будзе біцца 
Радасна ў грудзёх, 
Што край ад чужынца 
Бараніў, як мог. 


15.5.1942 е. 


«СПАТКАННЕ» 


Гітлер-кат слаў афіцэраў, 
Тоўстых, выпешчаных звераў, 
На Усходні фронт. 


Весялілася ў вагонах 
Зграя золатапагонных, 
Распівалі ром. 

Пілі, спалі, пілі, елі, 
Ды за Бугам ліха стрэлі 
Каля Тэвялёў: 


Партызаны з кулямётаў 
Узялі іх у работу -- 
Палілася кроў. 


Білі ў лоб і білі з тыла, 
Многіх там ўзяла магіла,-- 
Не палічыш страт. 


Не даелі, не дапілі, 
Сто гадоў не далічылі... 
Так сустрэў наш брат. 


Як паедзе іншым разам 
Гітлероўская зараза, б 
Прагнучы Масквы, 


Іх такім агнём сустрэнем, 
Што не знойдуць ні адзення 
І ні галавы. 


Дазхлаўскі лес, 194? г. 


ПЕСНЯ ПАРТЫЗАН 


Ой, ў тым шумным лесе, дзе бруіць крыніца, 
Людзі сваім горам сышлісь падзяліцца. 
Сышлісь падзяліцца ды памеркавацца, 

Як за сваю волю з ворагам змагацца. 

Многа іх, ой многа, не акінеш вокам: 

І старых і малых, зблізка і здалёка. 

умалі, гадалі і ў адно рашылі: 

З ворагам змагацца, покуль кроў у жылах. 

Біці, колькі змогі, гестапоўцаў лютых, 
Дарма не праводзіць ні адной мінуты. 
Ой, у шумным боры, дзе галосяць совы, 
Не сядзяць героі, спусціўшы галовы. 
Праца іх відная, не сляпы хто -- бачыць, 
Іх калісь Радзіма гонарам адзначыць, 

А як хто з герояў згіне ў завірусе, - 

Век жыць будзе імя яго ў Беларусі. 


Старасельскі лес пад Брэстам, 
15.8.1942 г. 


ЗАСАДА 


У паветры ўвосень 
Пелі журавы. 
Партызанаў восем 
Выйшлі ў паплавы. 


Срэбрарогі месяц 

Іх прымаў парад... 
Вось за крокаў дзесяць 
Зачарнеўся сад, 


Сад і хутар потым, 

Пёс на ланцугу... 
Прыляглі мы к плоту -- 
Ціха, ні гу-гу. 


Толькі чуем ў садзе 
Шопат: «пане»... «гут»... 
Пачакай, асаднік, 

То ж засада тут! 


Болей каб засады 
Не паставіў гад, 
Камандзір атрада 
Аддае загад... 

Засмяялась ночка... 
Смехам агнявым, 
Па усіх куточках 
Толькі порах, дым... 


У паветры восень, 
Ў небе журавы... 
Партызанаў восем 
Йшлі праз паплавы. 


Месяц срэбрарогі 
Іх прымаў парад, 
Ўперад іх дарога, 
Не глядзець назад! 


17.8.1942 е. 


ПАМЯЦІ ПАРТЫЗАНА 


Прысвячаецца Дзмітруку Аляксею, 
загінуўшаму 18 жніўня 1949 г. 


Гудуць бары, шумяць дубровы, 
Шапочуць лазнякі. 

У гудзе тым сяло Стэброва 
Жыць будзе праз вякі. 


Ў сяле глухім, ў сяле Стэброва 
Радзіўся чалавек, 

Які ўвесь век ірваў аковы, 

Не мог цярпеці здзек. 


Падполле Польшчы, галадоўкі, 

У дэфе гумаў град, 

Прыйшло гестапа -- хлопец зноўку 
Стварае свой атрад. 

Засада вырвала героя 

З атрада наўсягды. 

Загінуў ён ў руках са зброяй, 
Змагар наш малады. 


Гудуць бары, шумяць дубровы, 
Шапочуць лазнякі, 

Ляцяць фашысцкія галовы, 
Ляцяць, як маслякі. 


Чакае сумнае Стэброва, 
Чакае той пары, 

Калі аб тым, хто рваў аковы, 
Пець будуць песняры. 


Старасельскі лес, 


3.10.1942 г. 


НА КАТАРГУ 


Зноў гоніць кат на паняверку, 
На катаргу сясцёр, братоў, 

Каб за бурды сівой талерку 
Выцягваць жылы, смактаць кроў. 


Глядзяць ім ўслед сіроча сёлы, 
Лясы, палі і балаты. 

А сум цяжкі, нібыта волаў, 
Павіс над краем залатым. 


20.11.1942 г. 

НА ЗАДАННЕ 


Выбіраліся партызаны 
на заданне, 
Прычасаліся, ўмыліся 
яшчэ з рання, 
Перагледзелі як трэба 
сваю зброю, 
Вочы ўсіх гарэлі 
помстай злою. 
Не дастанеш сонца 
яшчэ тычкай, 
Партызаны робяць 
пераклічку. 
Камандзір праверыў, 
сказаў «ў ногу». 
І пайшлі ўсе 
на шашу-дарогу. 
Ад абозу засталіся 
толькі трэскі, 
Разагналі, перабілі 
немцаў ў пералеску, 
А як пеўні прапяялі 
ранне, 
Павярнулі ўсе назад 
з задання. 
Ўсім на сэрцы было 
міла, лёгка, 
Што Радзіме зроблена 
палёгка. 


Шчэбрынскі лес, 1949 г. 


НЕЧАКАНА 


Абганяла сонца росы, 
Ранак звонка граў баянам, 
Партызан падбітых, босых 
Прывялі страляць над ямай. 

Рэвальвер глядзеў сярдзіта 
У руцэ брыды-жандара... 
Не удасца вам, бандытам, 
Партызанаў забіць дарам. 


Корч высокі плюнуў куляй, 
Аж адклікнуліся хмары, 

І зваліліся, як вуллі, 

Дзве нямецкія пачвары. 


Ранак звонка граў баянам, 
Абганяла сонца росы... 
Абняліся партызаны, 
Закурылі папяросы. 


1942 г. 


НЕ ГЛЯДЗІ 
НА ШЛЯХ, ДЗЯЎЧЫНА... 


Не глядзі на шлях, дзяўчына, 
Не муч вочак дарма. 

Не вярнецца твой каханы, -- 
Забілі жандары. 


Ён загінуў па-геройску, 
Малады юнача... 

Як хадзіў у родну вёску, 
Каб цябе пабачыць, 


Паўзірацца хоць хвіліну 
Ў тваіх воч блакіты, 

Ды направілі у сэрца 
Кулямёт бандыты. 


Яшчэ ў яме тваё імя 
Прашапталі вусны... 

Не глядзі на шлях, дзяўчына, 
Надарма, напуста. 

1949 г. 

Па балотнай твані 
Позна уначы 

Хлопцы йшлі з ламамі, 
За рамнём -- ключы. 
Паміж Тэвялямі 

І сялом Харкі 

Пелі жураўлямі 
Шпальныя гакі. 

Рэйка паслухмяна 
Адышла на крок,- 
Наляцеў і гракнуў 
Эшалон набок. 

А назаўтра зноўку 
(Усё ім ніпачым) 
Хлопцы йшлі к чыгунцы, 
За рамнём -- ключы. 


Даглаўскі лес, 1942 г. 


НОЧКА 


Эх ты, ночка, ночанька, 
Цёмная, туманная, 
Затулі мне вочанькі, 
Думна недаспаныя. 


Снамі саладзенькімі 
Абагрэй мне душачку, 
Ў маткі быў адненькі Я, 
Жыў, як тая птушачка. 


Мераў высь лазурную, 
Мераў ўшыр і вокала, 
Што мне ветры бурныя, 
Калі быў я сокалам! 

Што мне зімы лютыя, 
Ночы што спякотныя, 
Ды цяпер вось путамі 
Скручан я смяротнымі. 


Эх ты, ночка, ночанька - 
Партызан спадручніца, 
Прычакаць мне хочацца, 
Гэтак каб не мучыцца. 


Памагай жа, родная, 
Мне сваёй цямнотаю 
За жыццё свабоднае 
Біці немца спотая. 


Ты цяпер адзіная, 

З кім дзялю пакуты Я, 
І з табой не згіну я, 
Выб'ю немца лютага! 


1942 г. 


СВЕТЛАЙ ПАМЯЦІ БАЦЬКОЎ 


Не застрашыце нас, каты, 
Ні расстрэлам, ні пятлёю. 
За кроў маткі, за кроў таты 
Сваю помсту я утрою. 


Вобраз голуба-татулі 

І ў маршчынах маткі твар 
Трапнай зробяць маю кулю 
І распаляць помсты жар. 


А калі загіну ў бойцы, 

Дык такі я не адзін, 

Будзе помсціць вам, забойцы, 
Друг мой -- іншай маткі сын. 


1943 г. 

ВОРАГУ 


Нам належаць Рэвель, Рыга, 
Букавіна, Коўна,-- 

Табе, Гітлер, ў храпы хвіга 
Тон дзесятак роўна. 


Да Савецкае улады 
Нашы людзі чуткі, 
А табе, фашысту-гаду, 
Справяць лазню хутка, 


І пра «новую Еўропу» 

Кінь снаваць лятункі, 
«Новы лад» з табою здохне, 
Вываляцца шлункі. 


5.8.1943 г. 


СЯСТРА МАЯ.. 


Ты дзе цяпер, сястра мая, 
Аб гэтым я не знаю, 
Адно, аб чым дачуўся я: 
Схапілі паліцаі 


І павязлі у Беласток, 
У Прусію рабою, 

І хлеба не далі кусок 
Узяці нат з сабою. 


Каб па дарозе не ўцякла, 
Скавалі рукі туга 

І каля кожнага сяла 
Цябе сцябалі пугай. 

5 Зак. 4229 


Табой наводзілі ўсім страх, 
Каб ўсе былі ў пакоры, 

А я, сястрыца, у карчах 
Аблёг, быў моцна хворы, 


Не мог, каханая, павер, 
Прыйсці на дапамогу... 
Заліў крывёю люты звер 
Усе шляхі, дарогі. 


Ты дзе цяпер, сястра мая, 
Аб гэтым я не знаю. 
Адно надзею маю Я, 

Ў Берліне што спаткаю. 


Старасельскі лес, 1943 г. 


жж 


Як мы вернемся дахаты 

З пушчы і бароў, 

Прывітаюць нас дзяўчаты, 

Скажуць: «Будзь здароў!» 
Сабяруцца людзі з вёскі 
Паглядзець на нас. 
Будуць маткі ліці слёзкі 
З радасці за нас. 

Пра свае раскажам чыны 

Людзям, пра сяброў, 

Як абстрэльвалі машыны, 

Як скідалі ў роў, 
Гарнізоны як грамілі, 
Рвалі як масты, 
Як гаўляйтэра забілі, 
Кінулі ў кусты. 

Нашу славу з хаты ў хату 
Песня разнясе. 

А цяпер -- за аўтаматы, 
На заданне ўсе! 


1943 г. 


жж 


«Люблю, люблю»,-- пляцеш штовечар, 
Мой мілы хлопча, другі год, 

А сам ляжыш, як кот, на печы 

Ды знаеш -- плюеш у пакот. 


Тады назвеш мяне сваёю, 
Як знак Айчыннае вайны 
Табе навесяць, як герою... 
А ён не там, дзе саганы. 


1948 г. 


ПРЫПЕЎКІ 1942 года 


Стогне Тэкля на пячы, 

З голаду канае. 

Вораг-кат прыстаў, крычыць: 

«Гіб, фэрфлюхтэр, аер». 
У Прузыны ледзьве дух, 
Ўся ў дзірках спадніца, 
Немец лае: «Гіб кажух, 
Гіб і рукавіцы». 

Грыца выгналі ў абоз, 

Кляча наравіста, 

Не схацела везці воз... 

Грыца б'юць фашысты. 

5” 


Нёе Якім грачыхі пуд 
Ў жорны да Івана. 
Немцы ўбачылі: «Капут, 
Ежа партызанам». 
Бесеардэчны вораг, лют, 
Дадамо шчэ рыску: 
Кажуць людзі, што капут 
Усім фрыцам блізка. 


1943 г. 


НІ ЗЕРНЯТКА НЕ ДАВАЙ! 


Напісана ў час барацьбы 
партызан за хлеб 


Немцу курчыцца жывот, 
З галадухі млее, 

На наш хлеб разявіў рот, 
Быццам зяпу змея. 


Толькі ведай, працы люд, 
Ведай, браце мілы, 

Як здасі ты збожжа пуд -- 
Сабе ж на магілу. 


Лепш ты катаў гэтых рэж, 
Не давай зярнятка! 

Усё, што з поля ты збярэш, 
Схавай чыста, гладка, 


Каб было нам чым спаткаць 
Франтавых герояў, 
Партызанам мець што даць, 
Як зайдуць парою. 


Старасельскі лес, 1943 г. 

ХОДЗЯЦЬ КАТЫ... 


Ходзяць каты чарадою, 
Як авечкі ў спёку. 

Русь хацелі ўзяць без бою, 
Русь жа б'е па боку. 


-- І нашто быў гэты грэх,-- 
Кажуць немцы, -- згуба! -- 
Смачны жабе, бач, арэх, 

Ды не мае зуба. 


І бубніць дзядок Антось 

Па усіх суседзях: 

-- Калі ўжо зламілась «Вось»,-- 
Колам не паедзеш. 


Ходзяць каты чарадою, 
Паспадалі з твару. 

Русь хацелі ўзяць без бою, 
А схапілі жару. 


1943 е. 


СОЛТЫС 


Ўсё жыццё казаў Зубаты: 
«З краю, ззаду мая хата». 
А цяпер дык ого-го! 

Скуль той розум у яго? 
Солтые ў немца хоць куды, 
Бруха стала -- тры пуды, 
Шыю носіць гусаком, 

Не прыгнеш і бусаком, 
Па-англійску брые вусы, 
Як паніч, прыапрануўся: 
Боты з хрому, як люстэрка,-- 
Здзёр у геце, забіў Бэрку. 

Галіфэ і гімнасцёрка... 

Прад гестапам, як вавёрка, 

То падскочыць, то прыгнецца. 
Скуль той шнапе ў яго бярэцца? 
ТГе із шэфам і з гестапам, 
Ловіць дзевак ім па хатах, 
Губернатарам падлюга 

Стаў над нашым родным Бугам. 
Стогнуць людзі, лаюць матам, 
Вось табе і «ззаду хата». 
Пачакай, прыкджэш, смуродзе: 
Партызаны блізка ходзяць 

І рыхтуюць табе, кату, 

З шасці дошак нову хату. 


1943 г. 


СЛЯДЫ ВАЙНЫ 


Выйду за вёску і гляну,-- 
Колькі было хараства, 

А зараз на сэрцы -- туманы, 
А зараз на сэрцы -- жарства. 


Бабка ідзе, я пытаю: 

--- Дзе твой, бабулька, сынок? 
--. Немцы забралі, чакаю 
Сына ўжо хутка гадок. 


Стрэну дзяўчыну-вяснянку, -- 
Вочы, што неба блакіт. 

--- Дзе твой каханы, дзе Янка? 
--.- Ворагам,-- кажа,-- забіт. 


Дзед кандыбае з кульбакай, 
Дыхаці цяжка яму... 


-- Сям'я дзе? -- спытаўся. Заплакаў 
І паказаў у зямлю. 

Дзеду мой, дзеду! Не трэба 
Плакаць, хоць раны гараць. 
Бачыш? -- вось хлопцы, 

вось стрэльбы, 
Мсціўцаў народная раць. 


Будзем змагацца нястомна, 
Ворагаў будзем крышыць, 
Каб без няволі, без войнаў 
Край наш заўсёды мог жыць. 


1948 г. 


ПРЫПЕЎКА 


Затанцую я «Мікітку», 
Заспяваю «Юрачку»,-- 
Удавіліся фашысты, 
З'еўшы нашу курачку. 
Ружанская пушча, 


брыгада імя Панамарэнкі, 
1948 е. 


НЕ ШУМІ ТЫ, ЖЫТА... 


Не шумі ты, жыта, 
Каласок, не гніся, 

Не прыйдзе ўжо болей 
Жаць цябе Марыся. 


Раніцой, як пеўні 
Першыя прапелі, 
Фашысты забілі 
Яе на пасцелі. 


то 


Як хацелась жыці 
Бедпаму дзяўчаці! 
Смерць за трэцяй куляй 
Ледзь магла узяці. 


Як папала куля 

Першая у грудзі, 

Марыся сказала: 

-- Край наш жыці будзе! 


Як папала куля 
Другая у вока, 
Марыся спытала: 

-- Нашы ці далёка? 


У сэрца трэцяй куляй 
Кат забіў дзяўчыну. 
Згінула Марыся, 

Каб жыла Айчына. 


Зашумі ж ты, жыта, 
Каласок, схіліся. 

Кліча нас да пометы 
Светлы цень Марысі. 


1943 г. 


НАВУКА КАЛГАСНІКУ 


Ты пе думай, што араць 
Гэта вельмі проста. 
Апроч ворыва, трэ знаць 
Спраў на полі до ста. 


Як арэш, дык не ары, 
Нібы носам муха. 
Саштніком ты, брат, бяры 
Добрую краюху. 

Кладзі роўненька у рад, 
Не як свіння рые, 

А як вучыць нас урад 

І агранамія. 


Гатунковым зернем сей, 
Спускай з поля воду, 

Збяры збожжа з плошчы ўсей 
У добрую пагоду. 


Тады будзе працадзень 
У цябе багаты, 

Не загляне гора цень 
На парог у хату. 


А як будзеш ўсё рабіць, 
Браток, па-старому, 
Тады што і гаварыць -- 
Хлябец будзе комам. 


Брэст, 142. 1945 е. 


МАЦІ 


Маці дарагая, маці мая міла, 

Каб магла ты, маці, ўстаць цяпер з магілы, 
Каб магла ты ўбачыць, як цяпер на свеце 
Вольна і шчасліва жывуць твае дзеці. 


Не хаджу я, маці, цяпер цёмнай ночкай, 
Не хаваю ў лесе я сваіх слядочкаў, 

Не ступаю ціха, каб не чулі каты. 

Я цяпер, матуля, як арол крылаты. 


Я цяпер убраны, я цяпер абуты, 

Не зарослы мохам ад цяжкой пакуты. 
І жыву не ў лесе, а ў хаціне чыстай. 
Стаў я ў часе бою, маці, камуністам. 

Каб ты ўстала, маці, і каб паглядзела, 
На капу гадочкаў ты б памаладзела, 
Заспявала б песню ты яшчэ, матуля, 
Апранула б белу вышыту кашулю. 


З радасці згуляла б «Юрачку», « Мікіту», 
Для сваіх на радасць, ворагам на ліха... 
Ды не ўстанеш, маці, ты з сырой зямліцы, 
Жыццё адабралі каты-чужаніцы. 


Ведаю, матуля, перш чым смерць скасіла, 
Пра свайго згадала партызана-сына. 

Спі спакойна, маці! Вобраз твой да смерці 
Берагчы я буду у сыноўскім сэрцы. 


Мяне ж гадавала ты ў такой няволі, 
Нават нарадзіла на кулацкім полі, 

І пайшла за прачку ты у двор служыці, 
Каб скарынку хлеба сыну зарабіці. 


Мора слёз праліла праз мяне ты, мама, 

Як сядзеў пры Польшчы за турэмнай брамай, 
І не раз жандары панскага маршалка 

За мяне, матуля, цябе білі палкай. 


Ўсе ты па-геройску зносіла прынукі, 
Ўсё на Ўсход ўзнімала у мазолях рукі, 

І адтуль збаўлення ты ўсё ж прычакала, 
Ды пажыць у шчасці давялося мала. 


Немцы-крывасмокі адабралі волю, 
Залілі край родны горам ды бядою. 
І за партызана-сына і паэта 

Цябе, дарагая, страцілі са свету. 


Хай зямля, матуля, табе лёгкай будзе 
І, як пух, атуліць прабітыя грудзі. 
Пружаны, 1946 г. 

НЕ ПЫТАЙ 


Не пытай, дзіця, дзе бацька,-- 
Згінуў на вайне. 

Не пытай, дзіця, дзе матка,-- 
Згінула ў турме. 


Не пытай, дзіця, дзе брат твой,-- 
Немчура забіў, 

І цябе, дзіця, быў кат той 
Куляю прабіў. 


Партызан цябе, дзіцятка, 
Падабраў, збярог, 
У яго знайшоў ты хатку, 
Бацькаўскі парог. 


Не пытай сваіх,-- не ўстануць 
З ямаў, не пытай! 

За табою сіратою 

Сочыць родны край. 


Пружаны, 1946 е. 


ЗЕМЛЯКУ-САЛДАТУ 


Ляжыш ты, мой дружа, 
Ў магіле ляжыш, 

А мне ўсё здаецца, 
Што ў вочы глядзіш. 


Глядзіш і пытаеш: 

Ці хутка, дружок, 

Мы вернемся з фропту 
У родны куток? 


ТА 


Ці хутка мазолі 

З абмуляных ног 
Залечыць нам родных 
Аселіц мурог? 


На беразе Шпрэе 
Упаў ты на жвір, 
Слова не ўчуўшы 
ІКаданага «МІР». 


Дарма недзе думалі 
Жонка з сынком: 
«А можа, памылку 
Зрабіў ваенком?» 


Ляжыш ты, мой дружа, 
Каторы гадок. 

Эх, каб жа з зямелькі 
Падняцца ты мог!.. 


Ужо пе дыміцца 
Твая Беларусь, 

У школу ўжо ходзіць 
Сынок твой Пятрусь. 


1947 г. 


ДА ГАДАВІНЫ ЎЗ'ЯДНАННЯ 


Мы на Ўсход пазіралі з надзеяй 
Дваццаць доўгіх пакутлівых год... 
Не жылі гэты час, а марнелі, 
Праклінаючы панскі ўвесь зброд. 


Шмат сканала ў Картузскай Бярозе, 
Хто не чуў аб тых здзеках, скажы? 
Там жывых засыпалі ў калодзеж, 
Кроў па кроплі высмоктвалі з жыл. 

Беларус не скарыўся ў пакоры, 
Сваёй чэсці за злот не прадаў, 
Дачакаўся канца свайму гору,-- 
Брат савецкі нам руку падаў. 


І ад Стоўбцаў да самага Буга 
Рушыў люд сустракаці байцоў. 
Паміж іх кожны брата і друга 
Сваёй долі і думкі знайшоў. 


І навек уз'яднаныя брацці 
Славяць мужны савецкі народ, 
Які даў нам свабоду і шчасце, 
Залаты адчыніў нам Усход. 


1947 г. 


ЯК ТАВАРЫ ДАМІНІКУ 
ЗБІЛІ ПРОСТА З ПАНТАЛЫКУ 


Магазінныя паліцы 
Напаўняюць, як з крыніцы: 
Футры, хусткі, драп, галёшы, 
На сукенкі шоўк харошы. 


Дамініка брала, брала - 
Аж ёй грошай стала мала. 
У суседзяў сотак пару 
Захапіла на тавары... 


Магазінныя ж паліцы 
Напаўняюць, як з крыніцы: 
То батысты, то паркалі... 
Дадаюць кабеце жалю: 


«І навошта ўчора брала, 
А да сёння не чакала?» 

А што хлеба ў Дамінікі -- 
Поўных тры мяхі вялікіх. 

Нахапала для запасу: 

«Мо не будзе хлеба часам?» 
А назаўтра, як з крыніцы, 
Поўна булак на паліцы... 


Так тавары Дамініку 
Збілі проста з панталыку. 


1947 г. 


БАЦЬКА 


Быў у мяне бацька сівы-сівы, 
Называўся ён бядняк Арцём. 
Змалку дзён і да сырой магілы 
Ўсё змагаўся з горасным жыццём. 


Грабаром пачаў ён пры цару «кар” еру», 
«Вывратоўцам» ў Польшчы прадаўжаў, 
А калі прыйшлі фашысты-зверы, 

Перад імі зноў жа не дрыжаў. 


Помню, калі быў я ў партызанах, 
Сувязнымі бацька перадаў: 

«Сын, я чуў, што ты ляжыш у ранах, 
Як падлечыш -- маху каб не даў! 


Пасылаю я табе гранату. 
Падарунка, сыне, не змарипуй, 
Бо граната -- гэта сэрца таты, 
Гнеў пякучы ты у ёй адчуй». 


І калі б мой бацька ўстаў з магілы, 
Ён сказаў бы: «Сынку, не марудзь! 
Акупанта біў ты з усёй сілы, 

На будоўлях зараз першы будзь». 
1948 г. 

ВОСЕНЬ 


Я гляджу праз акно, як пажоўклы зноў ліст 
Асыпаецца з клёна паволі... 

Гэтаксама і будзе са мною калісь -- 

Занясе мяне ветрам у полі. 


Адарвуся, як ліст, ад жывога галля, 
Замаўчыць мая муза навекі... 

Толькі тая ралля, што ўзараў вершам я, 
Рунню будзе цвісці на карысць чалавеку! 


1948 г. 


МАЛАДОЙ НАСТАЎНІЦЫ 


Калі ты будзеш першы раз 
Даваць урокі ў школе, 

Ты не забудзь прынесці ў клае 
Калоссяў спелых з поля. 


Каб дзеткі, гледзячы на іх, 
Вучыліся, як трэба 

Любіць шум ніваў залатых -- 
Сваёй Радзімы неба. 


Каб каласы для іх былі 
Прывабаю, натхненнем, 
Каб маладое на палі 

З іх выйшла папаўненне. 


1948 г. 


ДАЧКА РАДЗІМЫ 


Ты была падлеткам, 
Нібы матылёчак. 

Рваць бы табе кветкі 
Ды звіваць вяночак, 


Ды пускаць па Леснай, 
Каб плылі далёка, 

Мо хлапчына дзесьці 
Іх натрапіць вокам. 


Ды не тое доля 
Нам падрыхтавала: 
Наляцела раптам 
Дзікая навала. 


Загулі машыны 
З свастыкай праклятай, 
Запылалі нівы, 
Запылалі хаты. 


Цяжкая гадзіна 

На твой лёс дзявочы 
Выпала, дзяўчына, 
Чэрвеньскаю ноччу. 


Ды не пахіліла 
Голаў ты ў пакоры, 
Па лясах, балотах 
Гаравала гора, 


Не ў сяле, не ў хаце 
Ў будане з накатам, 
У групе Хрыстафора, 
Ў руках з аўтаматам. 


Біла, не давала 

Ты фашыстам спуску, 
Помеціла за родны 
Край свой беларускі. 


79 


Помеціла штодзённа 
І жалю не знала. 
Да сваіх, як маці, 
Сэрца прыхіляла. 


Вынесла прабітым 
З бою камандзіра, 
Над ім наглуміцца 
Не дала вампірам. 


Дахлаў, Белавежа, 
Пераправа, Спораў !... 
Месц няма і ліку, 

Дзе лячыла хворых. 


Ордэны ўквяцілі 

Твае зараз грудзі. 
Пра цябе злажылі 
Нават песні людзі. 


Ты цяпер за працай, 
Слаўная жанчына, 
Новыя палацы 
Строіш для айчыны. 


І складаю песню 

Я табе за тое, 

Што прайшла ты з чэсцю 
Жыццё маладое. 


Што ў баях крывавых, 
Працай для Айчыны, 
Здабыла ты славу, 
Простая жанчына. 


Камянец, 
27 --28.2.1949 г. 





"І. Пераправа, Спораў -- месцы баёў 
з фашысцкімі захопнікамі. 

6 Зак. «229 


НАД БУГАМ 


Вее ветрык з Буга, вее, 
Шалясціць калоссе, 
Выйшла жыта жаць Захвея 
Першым ў полі госцем. 


Як салдат, адзін за другім 
Снапы ставіць радам, 

Вось пакрочаць па-над Бугам, 
Здаецца, парадам. 


Ці ты думала, гадала 

У часы няволі, 

Каб сваё ты жыта жала 
На калгасным полі?!. 


1949 г. 


КАСАВІЦА 


Ідуць, ідуць за радам рад 
Касцы на касавіцу. 

І ў косах яркая зара 
Не-не дый заіскрыцца. 


Вітае іх калгасны луг 

Травой сачыстай, роснай... 

--. Ану пайшлі, спрабуем, друг, 
Наколькі косы востры... 


Кладзецца ўмелаю рукой 
У роўныя пракосы 
Трава, а з ёю думак рой 
Аб перажытым лёсе, 

Калі абшарніцкі цівун 
Дзяліў на «часць» капіцу, 
А селянін, бядняк-гарун, 
Лазой згінаўся ніцай... 


Сягоння вольныя гучаць 
Тут песні у прасторы. 
Стагі калгасныя стаяць 
Высока, нібы горы. 


1.4.1950 г. 


ЗЯМЛЯ ЗАВЕ 


Праходзілі войны адна за другою, 
Палі зарасталі бур'янам, травою. 
Часта, вярнуўшыся з фронту, салдаты 
Доўга шукалі сцяжынкі да хаты. 
Толькі бярозы, дзічкі, таполі 

Ім памагалі знайсці сваё поле. 
Дзірванне, аблогі днямі, начамі 

Вы урабілі сваімі рукамі. 

І на зямліцы, здабытай крывёю, 

Сталі вы жыць калектыўнай сям'ёю. 
Колькі калгасаў сягоння багатых, 

З хлебам і салам ў іх кожная хата. 
Можна б зажыць яшчэ нават заможней, 
Каб не было ў нас зямліцы парожняй. 
Толькі і зараз пасля перамогі 

Мпога яе ў зарослях, аблогах. 

Лозы, ядлоўцы і іншая спрута 

Поля абшары трымае у спрутах 

Наша сумленне і творчая праца 
Кажуць ураз за карчоўку ўсім брацца. 
“950 г. 


6“ 


МАСКВА З НАМІ 


Прысвячаецца партызану Дзмітруку Аляксею -- 
арганізатару атрадаў імя Чарнака і імя Фрунзе 
пад Брэстам, які загінуў у 1942 годзе 
ў барацьбе з нямецкімі захопнікамі 


І 


Масква, Масква, мая ты маці, 
Ў хвіліну гора і тугі 

Умела ты адна натхняці 
Крышыць няволі ланцугі. 

І калі мне пятлю накінуць 
Лаўчыўся недзе люты кат, 

Я ўспамінаў цябе -- цвярдыню, 
Іты ў душу ўлівала гарт. 

І як паветра не хапала 
Дыхнуць адзін, здаецца, раз, 
Ты звон курантаў пасылала, 
На бой адвагу падымала, 
Мацнелі сілы ў сотні раз. 

Зноў пачынала сэрца біцца 
Усё мацней, мацней, мацней... 
Ты мне была жыцця крыніцай, 
Крыніцай радасных надзей. 


п 


Я помню, рушылі бандыты... 
На сэрцы смутак і жарства... 
Алёша, куляю прабіты, 

На нашы рукі паў у бітве... 


І мы рванулі, як навала, 

На іх штыкі, на кулямёт, 
Блакаду знішчылі, прарвалі, 
Бо клічам тым загартавалі 
Мы сэрцы ў ярасны палёт. 

ПІ 


Масква, Масква, мая ты маці! 
Нам, дзецям гора і пакут, 

Ты памагла паноў прагнаці 

І нас ты вызваліла з пут. 

І Брэст наш, горад мужнай славы, 
Навекі здружаны з Масквой, 
Наказ яе ў баю крывавым 
Выконваў горда, як герой. 

І не знайсці цяпер нам хаты 
Над Бугам, Нёманам-ракой, 
Дзе беларусы дум крылатых 
Не спалучалі бы з Масквой. 

І Беларусь, як маці дочку, 
Ты навучаеш у жыцці, 

І, нібы кветка у садочку, 

Яна змагла ўжо расцвісці. 


Брэст, 1950 г. 


БРЭСТ 


Паглядзі на Брэст над Бугам, 
Колькі хараства! 

Абнялі яго два друга -- 
Пабрацімы два: 


Мухавец срабрыста-сіні, 
Буг, як сталь, сівы, 
Гартавалі ў злой гадзіне 
Дух наш баявы. 


Зноў будуемея мы горда... 
а старой сцяне 

Нехта надпіс вывеў цвёрда: 

«Мір! Не быць вайне!» 

Праз гранічныя вароты 
Цягнікі ідуць... 

У жыццё, мой горад горды, 
Табе светлы пуць! 


1951 г. 


УЗНАГАРОДА 


Я сягоння ўзнагароджаны, 
Нібы зноў на свет народжаны, 
Не таму, што ганаруся... 

Сын лясістай Беларусі, 


Паляшук я дый маўмыра, 
Адно праўда, сэрцам шчырым 
Быў заўсёды я з народам 
І ў прыгодах і ў нягодах, 


Патрашыў з ім панству бруха, 
Біў фашыстаў аж з-за вуха, 
Сустракаў байцоў чырвоных 
Песняй -- радасцю стазвоннай, 


Як было народу цяжка, 

Падпрагаўся, як мурашка, 
Каб цягнуць наш воз па грудзе... 
Дык жа так рабілі й людзі. 


З імі сэрцам я знітован, 
Імі ўскормлен, аблюбован. 
І хто даў мне зорку тую, 
Маю радасць залатую, 


Той народа сэрца змераў - 
Ўзнагароду мне даверыў, 
Якой варты -- верце песні! -- 
Людзі нашага Палесся. 


1951 г. 

ПАГЛЯНЬ НА БУГ 


Паглянь на Буг, мой любы друг, 
Буг шмат чаго гавора. 

Тут Гітлер лез, пакуль не счэз, 
Каб край заліць наш горам. 


Ні гром гармат, ні куляў град 
Не мог спыніць напасці, 
Сляпіцай лез галаварэз 

Па нашу долю й шчасце. 


Ды хоць ступіў ён тут нагой, 
Але прайшоў мо соты: 

На абаронцу аднаго 

Лягло фашыстаў -- роты. 


За Бугам лес, за Бугам лог, 

Дый там спакой абманны, 

Там кожны куст, там кожны стог 
Рабіўся партызанам. 


Таму фашыст дрыжаў, як ліст, 
Калі залез глыбока. 

Яму савы быў страшан свіст 
.І нават бусла клёкат. 


Папоўз назад фашысцкі гад 
Да ўспененага Буга,-- 
Крывавы след, бо хіб-хрыбет 
Зламан быў у звяругі. 


Паглянь на Буг, мой любы друг, 
І сёння ён гавора: 

-- Няшчасны той, які пятой 

На Буг наш ступіць, вораг. 


Брэст, 89.8.1951 г. 


МІНСКІ ЗУБР 


Гаварылі пра зубра 
Хлопцы, маладзіцы: 

2. Паглядзець бы нам пара, 
Што за ён, з сталіцы! 


-- Можа, сілаю мядзведзь, 
Ды пражора з ежы? 

-. Аднаго б хаця нам мець 
Побліз Белавежы. 


2. Мо з зубром бы падружыў 
З пушчы ён, з каторым? 

2. Мо абжыўся б тут і жыў 
У лясной прасторы? 


-. А каб нашых абучыў, 
Зверыну такую, 

Шмат бы працы аблягчыў 
На карысць людскую. 


Жарты жартамі, ды вось 

З роднае сталіцы 

Зубр-мінчак прыбыў, як госць, 
К нам аж да граніцы. 


Стаў, павер, гара нібы, 
Аж прыцемрыў ранак. 
Колы тыя, як дубы, 
Гнутыя ў баранак. 


“Ён і ўшыркі будзь здароў! 
Ён і ўздоўж як трэба! 

А завёў матор -- зароў, 
Як віхура з неба. 

Аж дзівуе дзед стары, 
Стаўшы сярод вёскі: 

-- Белавежскія зубры 
Гэтаму -- ў падноскі. 

1952 г. 

НА МАГІЛУ ДРУГА 
ІВАНА САЛЕЙКІ 


Сакратару антыфашысцкай, арганізацыі 
Брэсцкага раёна з 1941 па 1944 гг., 
аднаму в арганіватараў атрадаў 

імя Чарнака і імя Фрунзе 

пад Брэстам 


Спачыць у прадзедаў зямліцы! 
Пражыў свой век ты недарма: 
Змагаўся з панам, потым з фрыцам, 
Гады гняла цябе турма. 


Ты чэсны быў, з душой багатай, 
Ты словы партыі ў народ 

Насіў ад хаты і да хаты 

Не дзень, не два, а многа год. 


Г словы тыя, як зярняты, 

Ў людскія сэрцы засяваў... 

Ды вось, нястомны наш араты, 
Стаміўся ты і рукі склаў... 


Лёг адпачыць... і плён, і працу 
Не адказаў ты без пары. 

Што ж, ты вучыў нае не згінацца, 
І не сагнёмся мы, сябры. 


І хоць цябе мы пахаваем, 

Аднак ты будзеш жыць вякі, 

І ўквецім кожным Першым маем 
Тваю магілу мы ў вянкі. 


21.12.1952 г, 


САД 


Каму не дораг любы сад 

У пышнай квецені вясною? 
На Беларусі вораг-гад 

Усе сады змяшаў з зямлёю. 


Яму здавалася, што мы 

І смех і радасць -- ўсё забудзем, 
Што толькі белы цвет зімы 

Адзін квітнець ў нас вечна будзе. 


З тых дзён прайшло не шмат гадоў, 
Калі з вайны прыйшлі салдаты, 

А колькі вырасла садоў 

Навокал нашых светлых хатаў! 


Як праміне шчэ колькі год 

У працы -- без вайны, канешне, -- 
Ўсю Беларусь ўбярэ народ 

У вішні, яблыні, чарэшні. 


Брэст, 1952 г. 


БРЭСЦКІЯ ЦЯГНІКІ 


Гудуць у Брэсце ўсцяж гудкі,-- 

Стукочуць мерна цягнікі... 

На Ўсход, на Захаді ў бакі -. 
сё цягнікі ды цягнікі! 


Вязуць палескі стройны лес 
На Волгу -- на будоўлі ГЭС, 
Адтуль -- жалезнае ліццё: 
Мацуйся, вольнае жыццё! 

Вязуць усходні наш прывет 
Братам, што твораць новы свет. 
Жывуць без бекаў, без сапег... 


І сэрца радуе ваш бег, 
Пасланцы міру -- цягнікі, 
Што шле мой Брэст ва ўсе бакі. 


11.10.1952 г. 


ДРУЖБА 


І 
НАД СТАХОДАМ 


Куды паглянь -- усюды дзоты, 
Сляды крывавае вайны. 
Жырэлі тут народным потам 
Цары, вільгельмы і паны. 


А зараз паглядзі на поле, 
На калектыўны сенакос, - 
Якая шыр, што за раздолле! 
Няма ні межаў, ні палос. 


Калгасны люд працуе шчыра 
На тых палях, дзе правіў пан, 
Для справы гонару і міру 
Ўзнімае трактарам дзірван. 


Тут праца чэсная, святая 
Кіпіць удзень і уначы, 

Сваім размахам выбівае 

У падпальшчыкаў вайны мячы. 

п 
БРАТ ДА БРАТА 


Свяцілі мне «вікпа» твае, Украіна, 
Калі зацямнялася ў Вільні хаціна. 
Святло тое слаў нам усходні наш друг - 
Пісаў, не кідаў я пяра тады з рук. 


Пісаў я аб тым, як жывуць беларусы 
Пад цяжкім прыгнётам, 
пад панскім прымусам, 
Як секвестратар па клецях гуляе, 
Як стрэхі драпежны арол абдзірае. 


Пісаў я -- і бачылі слёзныя вочы, 

Як гнуць свае спіны сяляне, рабочы, 
Як пот на зямлю з іх крывавы цячэ, 
Што глебу, здаецца, праб'е, прапячэ... 


Мінуўся злы час той, браты з Украіны! 
З палёгкай ўздыхнулі бары і даліны, 
Як разам мы з рускім вялікім народам 
Зноў здабылі сабе чэсць і свабоду. 


Дык разам хай грымне братэрская песня 
Пра вашу Валынь і пра наша Палессе, 
Як вольна жыве тут наш Янка, ваш Грыц 
Пад промнямі ясных Крамлёўскіх зарніц. 


Шш 
СКЛАДАЮ ПАДЗЯКУ 
Хто не знаў у нас Тараса, 
Франка, Украінкі! 
Мы чыталі па начах 
Кніжак іх «сторінкі». 

І «Кабзар» не прамінуў 
Нашай ціхай хаты. 

Маё сэрца закрануў, 

Ў ім пакінуў свята. 


Я пачаў тады складаць 
Вершы і быліны... 
Вось чаму на іх пячаць 
Песень Украіны. 


Калгас «Першае мая» на Валыні, 
1992 г. 


ЯНКУ КУПАЛУ 
Да дзесяцігоддзя з дня смерці 


Ты памёр, наш пясняр, ў чае жуды, 
Калі родны твой край беларускі 
Кат хацеў захапіць назаўжды, 

Каб завесці парадак свой прускі. 


Нашы хлопцы у цёмным бары, 
Прачытаўшы твой верш 
«Партызаны», 

Ў бой ішлі -- ад зары да зары 
Рэзаць гітлерцаў, фрыцаў паганых. 


Як смакталі ў балоце сляды 

Мы, бывала, ў час цялікай пакуты, 
Прыгадаліся словы тады: 

«Хай вада стане кату атрутай!» 


Як за вёску вялі люты бой, 

За садок ці сялянскую хату, 
Паўтаралі святы праклён твой: 
«Няхай яблыка стане гранатай!» 


У сэрцах неслі цябе праз вайну, 
Твае словы для нас былі гімнам, 
Нат ў паходныя песні ўплялі 
Тваё велічна-слаўнае імя. 


І цяпер, калі родны наш край 

Да камуны йдзе бурна, кіпуча, 
Ўдзячнасць нашага сэрца прымай, 
Наш народны паэт неўміручы! 


1952 г. 


У БРЭСЦЕ 


Над Брэстам ноч навісла хмура, 
Але кругом гараць агні, 

І я праходжу каля мура, 

Што нагадаў мне дні вайны: 


Прабоін цэментныя латы -- 
Баёў і ўстойлівасці зпак... 

А поруч новы дом -- крылаты -- 
Арлінай вышыні дасяг... 


О, Брэст мой горды, мужны, родны, 
Прыгожа-казачны ўначы! 

Я па табе іду свабодна, 

І я клянуся берагчы 


Твае будоўлі і прысады, 

Твае дзіцячыя сады, 

Гудкоў прызыўныя раскаты 

І труб фабрычных мірны дым 


Ад усялякае напасці. 

Як трэ, аддам сваё жыццё, 
Жыло каб ў радасці і шчасці 
Маё маленькае дзіцё, 

Жыло, не ведаючы мукі, 

Ні гора, ні цяжкіх клапот, 

Каб па тваіх прыгожых вулках 
Больш не ступаў фашысцкі бот. 


1952 г. 


ЗАБЫЎ ГОРА АПАНАС, 
УСТУПІЎШЫ Ў КАЛГАС 


Апанас цяпер не той, 

Што пад панскай быў пятой, 
Праліваў салёны пот 

На паноў за марны злот. 


Уступіў наш Апанас 

Ў сорак шостым у калгасе. 
І калгас яго зрабіў, 

Што ён век такім не быў. 


Электрычнасць ззяе -- рай! 
Хоць іголачкі збірай. 

На стале абрус пасланы, 
Ложак нікеліраваны, 


Радыёла, патэфон,-- 
Пан не меў, што мае ён. 
Загляні к яму ў засек, 
Падзівіся, чалавек. 


Каб раней хлеб да каляд - 
Чалавек таму б быў рад. 

А цяпер у Апанаса 

Пірагі ажно да спаса, 


Хлеб заўсёды пад рукой, 
Не пазычаны, а свой. 

А галоўнае -- пашана, 
Што ён працаю стараннай 

Як найлепшы палявод 
Ураджай дае штогод. 
Апанасе, Апанасе, 

Бач, як добра у калгасе. 


1959 г. 


ЖАДАННЕ 


Нямала паэтаў 
Такіх завялося, 
Якія не знаюць, 
Расце як калоссе. 


Ў пісанні у іх 

Няма праўды на зерне: 
Чытаеш, і проста 

Ад пусташы верне. 


А крытык расхваліць 
Такога «паэта»: 

«Вось гэта паэт 

На ўсю нашу планету!» 


Паэт я, магчыма, 

Не так знамяніты, 
Але на вяку 

Шмат было, перажыта. 


Цану сваім творам 
Па тым толькі знаю, 
Калі іх працоўныя 
Людзі чытаюць. 


Для іх я пішу і 

Век буду пісаці, 
Народ маёй дочцэ 
У сто раз адплаціць. 

Пасаг хай дае 

Не грашыма, не полем, 
Хай скажа: «Паэт быў 
Твой бацька Мікола!» 


Такая мне плата 

Больш, чым міліёны, 
Я толькі прызнаннем 
Народным натхнёны. 


А ў час, як дзяржава 
Дачцэ дасць асвету, 
Я буду удзячны, 
Здаволены гэтым. 


Брэст, 247.1953 г. 


РОДНАЯ ЗЯМЛІЦА 


Мая пружанская зямліца! 
Твае палі і сінь нябёс 

Мне будуць бачыцца і сніцца, 
Куды б мяне ні кінуў лёс. 


І хоць мне добра жыць у.Брэсце,-- 
Ад працы й тут я не ўбаку,- 

Ды дум маіх мне не адвесці -- 
Яны у «Ленінскім шляху», 


На тых палях, дзе я радзіўся, 
Касіў чужую сенажаць, 
Дзе потам першы раз умыўся, 
Як памагаў каню араць, 


Дзе зараз друг мой на машыне 
Арэ калгасныя палі, 

Дзе голаду няма ў паміне 

І дзе багаты працадні. 

7 Зак. 4229 


Павер мне, мой бацькоўскі краю, 
Як песні пра цябе пяю, 

Здаецца мне -- я засяваю 
Насеўкам родную зямлю. 


І словы-зерняткі глыбока 
Кладуцца; ў свежую раллю, 
І ты жывым іх поіш сокам, 
Гадуеш песню ты маю. 


Мая ты родная зямліца! 

Хто палюбіў цябе навек, 

Таму ты -- творчасці крыніца, 
І той -- шчаслівы чалавек. 


15.1.1954 г. 


НА ВЫСТАЎЦЫ 
Ў ПРУЖАНАХ 


Раслі калісь на нашым полі 
Мятліца, гірса, гарчакі. 
Каровы нашыя ды коні 
Хістала ветрам у бакі. 


Цяпер паглянь, брат, навакола, 
Вачам ты веры не дасі: 

Не выстаўка, а проста школа 
Здабыткаў велічных усіх. 


Чуміза, дыні з кавунамі, 
Канатнік, лён, як чысты шоўк, 
Я вінаграду з землякамі 
Сюды пакаштаваць прыйшоў. 


Жывёла. Новыя пароды -- 
Каровы, коні; вепрукі, 

На Беларусі яшчэ зроду 
Дзяды не снілі аб такіх; 

Плугі балотныя, камбайны 

І многа тэхнікі другой -- 

То падарунак слаўнай, дбайнай 
Радзімы нашай дарагой. 


Ідзеш па выстаўцы -- і сэрца 
Пяе, вы веры не дасцё,-- 
Ўжо здабыло сабе бясемерце 
У нас шчаслівае жыццё. 


22.10.1954 г. 


НАПОМНІМ... 


Зноў зіма. А колькі іх мінула -- 
Марозных, лютых і сняжных, 

З сваім сіберным страшным гулам, 
З кандальным звонам для жывых. 


Ды асабліва ўлезла ў косці 
Мне тая гадаўка-зіма, 

Калі няпрошанай у госці 
Прыйшла фашысцкая чума. 


Калі народ непад'ярэмны 

Глуміў фашыст як дзень, так ноч... 
Ды не прапалі мы. Дарэмна! -- 
Нам, вораг, згубы не прароч! 


Зноў зіма. Іх шмат мінула,-- 
Марозных, лютых і сняжных... 
Зноў страшаць нас ваенным гулам 
Палітыканы з-за мяжы. 


Хай лепш маўчаць! Пазналі зімы 
Ў часы Айчыннае вайны... 
Забылі? Дык напомнім ім мы -- 
Краіны мірнае сыны. 


15.12.1954 г. 

СТАРОНКІ З ЖЫЦЦЯ 
(Паэма) 


І 


У Заходняй Беларусі, 

Як была яна ў прымусе, 

Пад шляхецкаю пятой, 

Жыў Лукаш з сваёй сям'ёй. 
Жыў, як кажуць, беларусы: 
«Дайце месца -- павалюся». 
Хоць лічыўся -- «гаспадар»: 
Меў зямлі адзін гектар. 

На уласным матузе -- 

На адной хоць стой назе, 

Бо прыставіш як другую, 
Дык і трапіш на чужую 

На палоску,-- зробіш шкоду. 
Лукашову ўсю гасподу 
Пазнавалі ў вёсцы проста: 
Конь -- грызе яго кароста, 
Падсвінак -- худы, па вушы 
У навознай калатушы, 

І карова, як каза,-- 

Ссохся страшным крыжам зад. 
Як будан яго хацінка, 
Ураджай -- жыта асьмінка, 
Ды і то не з каптуром,-- 
Напалову з касцяром. 

Бульбы «добрых мерак» пару... 
Не таму, што гаспадарыў 
Дрэнна дома наш Лукаш 

Ці браў чарку у кірмаш,-- 
Чалавек ён быў цвярозы, 

Меў і рукі, меў і розум, 
Працы век ён не цураўся, 
Вечна дома не спыняўся: 
Дзень -- на ўласнай «гаспадарцы», 
Год -- панам, кулачцы Дарцы. 

Высах сам, бы ў печы гліна, 
Што заробіць, выссе гміна. 
Засталося ад падатку -- 
Паліцай ляціць на ўзятку, 

Як той труцень з пчол рабочых, 
Не дасі -- ён штраф пастрочыць. 
Солтыс зойдзе -- ў чарку гляне, 
Вус заўе, як рог барані, 
Збэсціць, злае і прыстраша: 

«У клапоўнік сядзеш, ваша...» 

-- А за што? -- Жывеш, як быдла. 
-- 8 вашай ласкі... 

Так абрыдла 

Лукашу жыццё такое, 

Што пайшоў ён пехатою 

Ў Брэст за праўдай да старосты -- 
Стуль папаў ў клапоўнік проста, 
А затым -- «у чорну лісту, 

Як выбітны камуніста»... 

Дзве дачкі было, як ружы, 
Адной выстараўся мужа,-- 
Удавец, сусед, хоць хворы, 

Людзі кажуць, на сухоты, 

Браў не замуж -- для работы 
Для бясплатнай у гасподзе, -- 
Гора з горам -- не ў расходзе. 


П 


Лукашу згорк лад пракляты, 

Год прыйшоў трыццаць дзевяты. 
Чэсць вярнуў ён і свабоду 
Беларускаму народу. 

Пана выгналі у карак, 

Паліцай знік -- недавярак,-- 

Хай сабакам сена косіць! 

Знік асадпік -- ссаць кроў досыць! 
І ажыў нарэшце наш 

Стопакутны брат Лукаш. 

Атрымаў Лукаш карову, 
Дом асадніцкі, будовы, 
Сенакосу, агарод. 

Годзе ліць на панства пот! 


З квасу ўзбіліся на скварку, 
На адзежу, лусту хлеба. 
Падабрэла, здэцца, глеба, 

Як Лукаш наш стаў вясёлы. 
Дзеці меншыя ў школу 
Ходзяць, гальштук мае кожны -- 
Знак сябрын непераможных, 
Піянерскіх, дружных, крэпкіх. 
А чытаюць, быццам рэпку 

Ў агародзе дзе грызуць. 

Стала ўсё на добры пуць. 

Знаў Лукаш, што ўсё вось гэта 
Атрымаў ён ад Саветаў. 

Знаў і тое, што калгас 

Быць павінен хутка ў нас. 
Знаў, што людзям лад калгасны -- 
Шлях да шчасця просты, ясны. 
Быў гатоў перад вайной 

Ён з дачкою і сям'ёю 

Ужо ўліцца у калгас,-- 
Перарваў ваенны час. 

Кінуў Гітлер, як ваўчуга, 
Орды дзікія з-за Буга. 


Брэста гордыя цвярдыні 

У агні, ў пякельні, ў дыме, 
Гнеўна бураю кіпелі 

Тры крывавыя нядзелі. 

І калі з апошняй раны 
Перастала кроў сачыцца, 

І калі зямля ўвабрала 

З воч памёршых слёз жывіцу, 
Фронт заціх і глуха стала,- 
А зямля усё стагнала... 

Па-за Брэстам вёскі, сёлы 

Загарэліся наўкола: 
Дні і ночы кат крывавы 
Чыніў здзекі і расправы, 
Ды не мог ён і тэрорам 
Утрымаць народ ў пакоры. 
З рэк, з балот дасталі зброю, 
Стар і мал гатовы к бою. 
Ўстаў людскі магутны вал, 
Ажылі бары сівыя, 
Ўсюды кропкі агнявыя 
Б'юць фашыстаў напавал. 
І пад Брэстам рух народны. 
Непакорны і свабодны, 
Аб сабе пакінуў славу 
На ўсю нашую дзяржаву; 
Не даваў з нашых крыніцаў 
Немцам кроплі нат вадзіцы, 
Больш за тышчу эшалонаў 
Было скінута ў адхоны. 
Кубэ ў Мінску, кат, падлюга, 
Партызанаў знаў з-пад Буга, 
Знаў, што кожны кусцік тут -- 
Гэта фрыцаўскі «капут»... 
Наш Лукаш у партызанаў 
Быў спачатку сувязным. 
Б'юць фашыстаў апантаных 
Два ягоныя сыны, 
Два падлеткі... 

Ды Рыгора 
Напаткала куля скора. 
І застаўся тут адзін 
Сын Даніла, старшы сын 
Лукаша. Яго ж самога 
Выпадкова на дарогах 
Фрыцы-ірады злавілі, 
У падвале пагнаілі, 
Потым вывезлі у Прусы, 
Як і многіх беларусаў, 
І не знаў ён і не ведаў, 

Што наверх да ўсякіх бедаў 

І дачка ж туды папала, 
Разам з меншай, і што склала 
Рукі накрыж і Хадора -- 
Лукашова жонка -- з гора. 


Шш 


Час вязлі тады валы, 

Дзень цягнуўся, як з смалы, 
Ночы -- глыб людскога гора -- 
Не праплыць ім, як праз мора! 
Т ад рання да змяркання 
Ходзяць людзі, нібы здані, 
Учарнелыя з пакуты, 

Што прынёс ім вораг люты. 
Толькі вочы іх, як зоры, 

Аб нянавісці гавораць... 

Але чуюць -- у паветры 

З веснавым усходнім ветрам 
Як далёкі гром даходзіць 

І расце штодзень на ўсходзе... 


І радзіўся зноўку свет, 
Выплыў з віру слёз і бед. 
Смерці збавіўшыся, людзі 
Уздыхнулі на ўсе грудзі 
І пайшлі - 

па ўсход, вядома. 
Вось Лукаш і дочкі дома... 
Дзе хацінка іх стаяла, 
Ад снарадаў яма стала. 


Поле ў дзёрнах, не арана, 
А на від -- пазасявана; 
То ж асінак цэлы лес 
З-пад зямлі на свет палез. 
Толькі ж дзе-нідзе між імі 
Па-над гонямі пустымі 

Жыта топкае сцябло 
Самасейкай узышло, 
Крэпка, крэпка каранямі 
Учапілася ў зямлю, 

Пад вятрамі, пад віхрамі, 
Як салдат, стаіць ў страю. 
Дочкам кажа наш Лукаш: 
--. Не сумуйце, дзеці, 
Вучыць нават куст жытца, 
Як нам жыць на свеце. 
Дык давайце без адкладу 
Давадзіць жыццё да ладу... 
Перш адна зямлянка, потым 
І другую ўзвёў сусед. 

За суседам трое -- ўслед. 


І ў рабоце ёсць разгон. 
Зноў у кожнага загон 
Пачарнелы зелянее 
Рунню ўвосень і вясной. 
Там пазыку даў Савет, 

І, як быццам абагрэты 
Першамайскай цеплынёй, 
Узняліся талакой 

Хаты новыя, будовы -- 
Адрадзілася Дуброва. 


ІУ 


Тут прыехаў сын Даніла 
Пасля свята Перамогі. 

Глянь на хлопца -- 

Сэрцу міла: 

Звонку быстры, смелы, строгі, 
Афіцэр, а засмяецца -- 

І дзіцяткам сам здаецца, 
Хоць і ордэнаў багата. 
Пасвятлела, здэцца, хата! 


- - - б - - - - - - - 

Вось прыйшлі сябры к Даніле, 
Па сто грам перакулілі,-- 
Франтавыя, хто асудзіць! 
Закусілі, паўтарылі 

(«І па трэцяй, здэцца, будзе!»), 
Перабралі дзеі, былі 

І спыніліся тым часам 

Прад калгасам. 

--.Я;-- Даніла кажа,- знаю: 
Без калгасаў мы б прапалі, 
Нам калгасы ўсяго краю 

У вайну як памагалі... 

Не было б гэтай сістэмы, 

Дык загінулі б усе мы. 

Быў каварны, вераломны 
Вораг наш. Ён біў, дзе домны 
І дзе жытніцы, ў надзеі, 

Што мы выйсці не сумеем, 
Што не змогуць хлеб жанчыны 
Даць і фронту і краіне... 

1, напэўна б, не змаглі, 

Каб па-стараму жылі. 

Пры цару ж было такое: 
Гаспадарку ўсю вайною 

Да разрухі давялі, 

А у нас тут, у Заходняй, 

Мы яе й не паднялі 

Год за дваццаць з панскай збродняй. 
Нават зараз цяжкавата, 

Хоць У нас і талака. 

У пазыкі пойдзеш, браце, 

Да каго? Да кулака? 

Каб карысці ад калгаса 

Люд не меў, даўно.бы маса 
Адвярнулася. Дык не! 

-- Што ж, калгас нас не міне. 
-- Ну, дык вып'ем, браце, чарку 
За калгас, за гаспадарку! 

-- Не хітруй, Змітрок. Хаваеш, 
Што на сэрцы нешта маеш? 

--. Я, брат, сэрцам прост і чыст... 
Ты, Даніла, камуніст? 
--. Камуніст. А што? 
--. Нічога. 
У цябе свая дарога... 
-- А ў цябе на хутары? -- 
Слова ўзяў Лукаш стары: 
-- Не круці хвастом дарэмна, 
Мы скацінкай пад'ярэмнай, 
Як валы, ў паноў жылі, 
Покуль нашы не прыйшлі, 
Камуністы... 

2 Аяштож? 
З кулаком, напэўна, схож? 
Роўна мы з табой багаты... 


Так закладвалі ў Дуброве 
Пад жыццё падмурак новы. 


у 


На агледзіны Данілу 

У той жа дзень душа ўзманіла, 
І пайшоў памалу ён, 

Не хадзіў дзе ўжо здавён. 

І ўзышоў ён на бязбрэжжа, 
Дзе на полі ані межаў, 

На каторых асаты, 

Што раслі, як чараты, 

Ні ўспамінаў аб разорах, 
Толькі трактары гавораць, 

Ды за трактарам баронкі 
Зараўноўваюць варонкі, 

Дзе сатлелі часам косці 

Ад няпрошаных нам госцяў. 
Вось ён спыніцца, пагляне, 

Як аруць цяпер сяляне, 
Запытае трактарыста: 

-- Заараў колькі? -- Кажа: -- Трыста. 

2 Атрымаеш колькі, браце? 
Той адкажа: -- Для нае хваціць. 
Запытаўся у даяркі: 

--. Як работа? -- не шарваркі, 
Як паробім -- так і маем, 

Мы ў рабоце не кульгаем. 

Раз дзядок яму папаўся, 
Шустры, ёмкі, гаваркі. 

-- Ты, сынок, у хадакі? 

Ад палосак, сынку, збаўся. 


Век на іх я свой пражыў -- 
Кабраком заўсёды быў. 

А рабіць рабіў да поту -- 
Толькі чортаву работу: 

Кінеш зерне у разоры -- 
Макрата яго прыморыць, 

А вышэй падымеш склад, 
Дасць спякота -- сам не рад; 
Пустазелле, ды з дзвюх межаў, 
Выссець з нівы усю ежу, 

Ты ж трубі у рукавіцу, 
Кладзі зубы на паліцу. 

-- А цяпер, дзядок, што? Рай? 
Родзіць ўсё без жаднай працы! 
Паглядзеў дзядок: -- Чакай! 
Ты што? Дурнем прыкідацца? 
Молад ты яшчэ... Хадзі 

Сам са мною паглядзі... 

І пакуль ішлі к праўленню, 
Дзед чытаў ўсё «настаўленне»: 
-- Мазалі і ў нас ёсць, брат, 
Часта капле пот як град, 

Аж лабаціна ўзапрэе, 

А спіна, што блін ў алею... 

А затое -- сам пабач -- 
Кожны з нас які багач. 
Прыклад -- я... Што мне, старому? 
Але боты маю з хрому... 

Калі ехаў да папа, 

Як я браў сваю Альжбету, 
Меў я боты? Ні кляпа. 
А пад старасць, бач, адзеты. 
Прыйдзе лета -- я шчыблеты, 
Прыйдзе восень -- боты носім, 
Прыйдзе матухна-зіма -- 
Нясе валенкі сама. 
А унучка? «Дзед, лакіркі!» 
Калі ласка... Толькі моду 
Нейкі дурань даў як лёду: 

На лакірках зверху дзіркі, 
Хоць не ношаны сысподу... 
Ну, дык гэта так, дарэчы... 
Паглядзі, брат-чалавеча, 
Вунь гараж наш, дзве машыны 
Куплены ў мінулым годзе, 
Дзве другія -- у расходзе: 
Вунь налева, ля адрыны, 
Малатарня, колькі жнеек, 
Граблі конныя... Я неяк 
Пахадзіў за імі -- люба! 

Вунь направа -- бачыш трубы... 
Гэта кухня на свінарні, 
Вунь кароўнік, а вунь стайні... 
Двор калгасны, бач, шырокі -- 
Не ахопіш зразу вокам... 
Скот пачышчан і пастрыжан... 
Чыста... пан цяпер каторы, 
Як прыспічыла ў парыжах, 

Жыў бы ў нас тут у аборы. 
Так хадзілі, талкавалі 

Пра люцэрну, пра гарох... 

Старшыню якраз спаткалі 

І далей пайшлі утрох. 
Старшыня сказаў Данілу: 

-- Ты не думай, госцю мілы, 
Што то лёгенька было 

І само ўсё ў рукі йшло. 

Не, спачатку было трудна, 

Як з смалы цягнуць, марудна... 


108 


І кулацтва пагражала, 

Там ды сям ўтыкала джала. 
Але вырвалі з карэннем 
Ўсё кулацкае насенне. 

Вось тады пайшло як трэба, 
Свірны ломяцца ад хлеба... 
Так да ночы прахадзілі 
Наш Даніла й старшыня, 

А пасля прагаварылі 

У праўленні аж да дня. 
Разглядалі каштарысы, 
План пяцігадовы, 

Скорай будучыні рысы 
Бачыў наш хадак Даніла, 
Як ішоў ў Дуброву. 


УІ 


Як прыйшоў дамоў Даніла, 
Ўсё сяло загаманіла, 

Як вулей які пчаліны. 

Былі спрэчкі, былі кпіны, 
Былі й лаянкі на сходзе. 

То Змітрок стаяў упарта, 

Што «пры нашым пры народзе 
Пачынаць калгас не варта», 
То суседка Лукашова 

Перад крыжам нат клялася, 
Што яе пасаг -- карова 
«Раптам нечага далася, 

А прырэзана што -- плёткі», 
Хоць пах з коміна у цёткі 

Усім насы зрываў ў Дуброве... 
Але як бы ні было там, 

З агітатарскім хай потам, 

З крыкам, з хрыпам ад натугі 
Створан быў над самым Бугам, 
Дзе калісьці йшла навала, 


Наш калгас імя Купалы. 

Загула ураз работа! 
Цётка старая Дарота 
Першай выйшла: -- Дайце мне 
Птушкаферму пад уладу, 
Я люблю курэй, таму 
Дам парадак ім і раду. 
...І за год іх развяла 
Больш, як з цэлага сяла. 
Наш Лукаш аб конях марыў -- 
Далі ферму. Гаспадарыў 
Ён з такім замілаваннем, 
Так разумна даглядаў,-- 
У канюшні лёг і ўстаў. 
І такім сваім стараннем 
Вывеў коней ў акурат -- 
Хоць выводзь іх на парад. 
Дзед Васіль, пастух вясковы, 
Пад ахову ўзяў каровы. 
Усе казалі: «Ён не зможа», 
А як выйшла -- дай ты божа! 
Утрымаў кароў, як краляў, 
Па цялятку за год далі, 
Малака такі удой, 
Маслапром будуй хоць свой. 


Не забыў, вядома, пчолак 
Пасечнік стары Свярдзёлак. 
Падавай знай вулляў болей! 
Зараіўся рой за роем... 

А Даніла -- старшыня 

Знае ўстане зранку дня, 

У брыгадах пабывае, 

Дзе патрэбна -- загадае, 

Дзе патрэбна -- там падкажа, 
А дзе й лаянкі наважыць 
Гультаю і абібоку. 
Гаспадарскім сваім вокам 
Усё ўбачыць, прыме меры. 
Нездарма ж народ даверыў 

І свой лёс, і гаспадарку, 

І калгаса свайго марку. 

І па гэткіх вось прычынах 
Рос калгас як па гадзінах, 
Даў за лета столькі хлеба, 
Што той-сёй ўжо чорным грэбаў. 
Назбіралі, накасілі, 

Што раней і ў сне не снілі... 
Во загляньце у Дуброву 
Калі-небудзь так, у свята - 
Пагуляць людзі здаровы. 
Нат старэнькая Агата 

Хоць старая -- не дасць маху, 
Усё спявае: «Аху-аху! 

Шчэ магу пайсці за сваху 
Да сваёга старшыні,-- 

Не пустыя кішані!» 
Камсамолкі маладыя, 

Як спраўляюць выхадныя, 
Пад гармонік пяюць песні, 
Аж трасецца паднябессе. 


УП 


І жыве цяпер Дуброва 
Жыццём радасным і новым. 
Тут адно усіх злучае: 
Праца чэсная, святая. 

А з'яўляюцца асновай 
Камуністы у Дуброве. 


Чэсць і слава камуністам 

З душой шчыраю, агністай! 
Мірнай працы чэсць героям, 
Жыццё знішчыўшым старое, 
Шлях расчысціўшым вялізны 
К славе, к чэсці, к камунізму! 


Брэст, 1949-1954 гг. 


пі 


СТАРАЯ ХАЦІНА 


Прысвячаецца вядомаму 
рэвалюцыянеру 1905 года 
на Пружаншчыне 
адвакату Мікусу 


Мо ў Пружаны давядзецца 
Калі з Брэста ехаць, браце,-- 
Не забудзь там прыглядзецца 
Каля Шэняў адной хаце. 


Хоць яна ў зямлі па вокны, 
Не красуе ў вокнах фікус, 
Барацьбы падпольнай кросны 
Ткаў у ёй калісьці Мікус. 


Гвай, Шышко, затым Сахарка 
(Лепшы друг яго сардэчны) 
У Архангельск, на Ігарку 
Былі сосланы навечна. 


Тая праўда, што ахвярна 
Яны сеялі ў народзе, 
Залунала светазарна: 

К камунізму з ёй падходзім. 


Ў гістарычную хвіліну 
Ўспамянём мы чалавека, 
Па сабе які пакінуў 
След, якім ідзём паўвека. 


Брэст, 99.12.1955 г. 


МНЕ ЗДАЕЦЦА 


Мне здаецца, як чытаеш 
Нумар брэсцкае «Зары», 
На старонках ты шукаеш, 
Можа, я загаварыў 

Сваім вершыкам ці песняй 
Ў гэтым нумары з табой. 
Не знаходзіш, дык балесна 
Твой парушыцца спакой. 


А калі знаходзіш слова 
Пра сябе, пра родны кут, 
Дык адразу ты гатова, 
Мяне ўбачыць зноўку тут, 


Дзе з табою ў час кахання 
Сустракаўся часта я, 

І нас цешыла да рання 
Муза простая мая. 


Мне здаецца, як чытаеш 
Нумар нашае «Зары», 
Аба мне ты памятаеш, 
Бо мы верныя сябры. 


23.1.1955 г. 


СІНІЯ ВОЧЫ 


Сінія вочы, сінія вочы, 
Вас я ў магілу браці не хочу: 
Там пад сырою цяжкай зямлёю 
Радасць не блісне чыстай слязою. 
Пакінуць вас хочу наверсе зямліцы, 
Дзе праца бурліць і жыццё б'е крыніцай. 
Сябры, не шкадуйце, як лягу ў магілу,-- 
Шчыра галубце 
дочаньку мілу: 
Яе ж вачаняты -- мае, у крапліцу, 
Купаныя ў той жа цудоўнай крыніцы, 
Палюбяць жыццё, як хацелась паэту, 
Сінія вочы -- 
знайце пра гэта. 

Сінія вочы, сінія вочы... 
Я паміраці сёння не хочу, 
Смерць калі ж прыйдзе, ведайце, людзі, 
Засім змагацца, дужацца будзе. 
Бо сінія вочы дачуркі, паверце, 
Мне адагнацца памогуць ад смерці... 


Брэст, 1.6.19955 г. 


ЗІМОВЫ РАНАК 


Глядзеў я ранкам у акно: 
Прыгажосць якая ў нашым парку! 
Дрэвы ўбраліся ў сняжное валакно, 
Каміны пакурваюць цыгаркі. 


А дымок ўзвіваецца -- увысь, 
Непрыкметна воку там знікае... 
Ў маім сэрцы гэтак, як калісь, 
Яе вобраз мілы ажывае. 


Бачу ранкам я яе ў сяле: 

Йдзе з вядзерцамі па воду. 
І здаецца ў гэту хвілю мне, 
Адчуваю я юнацтва подых. 


З усіх сіл я хочу жыць, тварыць 
Для свае савецкае дзяржавы... 

А дымок ўсё з комінаў бяжыць. 
Ўверх бялюські-белы, кучаравы... 


Брэст, 96.11.1955 г. 


ма 


8“ 


Калі мне ў душу, як ў бярлогу, 
Ўкрадзецца сум, цяжкі, круты, 
Цябе я клічу на падмогу, 
І заўсягды прыходзіш ты. 


Такая ж шчырая, прастая, 
Да скону верна аднаму, 
Таму, хто тайну тваю знае, 
Дапамагаеш жыць яму. 


Брэст, 10.12.1955 г. 


ТАБЕ 


Перабраў я ў сваёй галаве 

сіх людзей, каму быў вінаваты,-- 
Ды найбольшай павагі ў мяне 
Заслужыла, сяброўка, адна ты. 


Прад табой я ў вялікім даўгу 

За твой сум, за бяссонныя ночы... 
Я, як скарб, у душы берагу 

Погляд твой, калісь шчыры дзявочы. 


Веру, ты не забыла мяне, 

Гэтак сэрца чамусьці гавора, 
Ўжо яго больш ніхто не кране, 
Ты адна ў мяне радасць... і гора. 


Брэст, 1956 г. 

МАЯ ЛЮБОЎ 


Паўвека хутка каляндар 
Адзначыць мне з дня нараджэння... 
А колькі ў сэрцы светлых мар, 
А колькі радасных імкненняў! 


Яны крыніцай будуць біць, 
Радкамі лягуць на паперы, 
Бо мне хвілін тых не забыць, 
Калі ў любоў тваю паверыў. 


Хай не было яе у нас 

Такой кіпучай, як бывае, 

Дык ўсё ж той промень не пагас, 
Ён маю душу сагравае. 


Можа, ў нас то й не любоў, 
Сяброўства шчырае мо гэта? 
Ды калі цепліць яно кроў, 
Дык гэта шчасце для паэта. 


1996 г. 


СТАРАСЦЬ 


Яна прыклыпае з кіёчкам, 

З гарбом на плечах на худых 

І скажа: «Кідай вершы ў прочкі, 
Паэзія -- для маладых. 


А ты папробуй майго хлеба, 
Які ён чэрствы і сухі, 

Яго не многа, праўда, трэба,-- 
Наймайся, брат, у пастухі». 

Я адкажу ёй: «Слухай, душка, 
Хаця з мяне благі пастух, 

Ды сваім вершам і частушкай 
З цябе я выматаю дух. 


Табе, карга, не даступіцца 

Шчэ год 120 да мяне, 

Не лезь у шкоду! Годзе кпіцца!» 
І старасць -- ведзьмай шугане. 


25.1.1956 г. 


МІНІЯЦЮРЫІ 


ж 


Як сумленне не прапала - 
Будзе жыці чалавек. 

Для жыцця здароўя мала... 
Сустракаў такіх калек: 
Моцны лоб і спраўна сэрца, 
А сумлення ўжо няма. 

На мой розум так здаецца: 
Гэта -- горай, чым чума. 


ж 


Прайшоў, як кажуць, цэлы свет, 
Ад дому ж не адбіўся,-- 

Тады сапраўдны ты паэт, 
Паэтам нарадзіўся. 


Дарогай праўды ты ішоў, 
Сумлення не забрудзіў 

І шчасце там сваё знайшоў, 
Скуль выправіўся ў людзі. 


Брэст, 12.3.1956 г. 

ВОСЕНЬ 


Вясной спявалі жаўрукі, 

А мы ўжо ведалі у маі, 

Што будуць поўнымі мяшкі, 
Што ўвосень будзем з ураджаем. 
І восень к нам прыйшла, як маці, 
І да стала усё прыбрала, 
Сказала: можна пачынаці 
Вяселле, -- хопіць хлеба, сала. 
Не будзе крыўдаваць на нас 
Вясна-красуня ні нат лета 

За тое, што у гэты час 

Пяюць гімн восені паэты. 


1956 г. 


ПЕРАД ЖНІВАМ 


Калгаснае поле, шырокае поле! 

Сэрца хвалюе тваё мне прыволле, 
Глянеш на жыта,-- высокае к небу,-- 
Адразу ў вачах -- свірны поўныя хлеба. 
Бачыш адразу калгасны дастатак: 
Сытыя коні, пародзісты статак, 

Новых машын прыбыло «пагалоўе», 

Ў новых калгасах шарэнгі будоўляў... 
Рост бачыш на полі, рытм чуеш у працы: 
-- Хутка, ой хутка ды жыцечку жацца. 
Новыя песпі пад рокат матораў 

Шчасна пальюцца, азвончаць прасторы. 


1956 г. 

БЫЦЬ ПАЭТАМ 


Быць паэтам -- то не вельмі лёгка: 
Сэрцам трэба многае адчуць, 

Каб радок ніводзін не быў крохкім, 
А каб важкім быў, жывым, Як ртуць. 


Каб пранік у самыя глыбіні 

Душ, не вераць што твайму пяру 

І смяюцца: «Верш стварыць Засіму - 
Гэта жабе ўзлезці на гару». 


Быць паэтам -- то не вельмі лёгка: 

Ў сэрца трэба ўлезці, сэрца трэ аддаць. 
Ды якое шчасце і палёгка, 

Калі любяць верш твой прачытаць! 


Брэст, 16.9.1956 г. 


МАЯ ДАЧУРКА 


Мая дачурка мілая,-- 

Блакіт -- не вачаняты, 
Гуллівая, шумлівая, 

Ажно трасецца хата. 

То дай ёй ляльку ў шапачцы, 
То кніжачку, пацёркі. 

Яна крычыць: «Шчэ, татачка, 
Знімі мне з неба зорку! 

Злаві яшчэ вавёрачку, 
Лісічку ў лесе, зайку... 

Як каткудахча курачка? 

І раскажы мне байку! 

Куды падзелісь хмарачкі? 
Чаго маланка ззяе?» 

І я сваёй Тамарачцы 

Пра ўсё апавядаю. 

І слухае, і рухае 

Мяне за твар Тамурка. 
А я трублю у вуха ёй: 
«Дачуранька, дачурка!» 


1956 г. 


ВЕРШ АБ ПРУЖАНЕ 


Іду я Пружанай ў задуме глыбокай. 

Усё чыста знаёмае мне тут навокал: 

І кожны завулак, і кожная хатка 

З пары той, як быў я маленькім дзіцяткам. 
Тут бацька мне першыя ў жыцці цукеркі 
Купіў у старога свайго сябра Бэркі. 

І першую ў жыцці купіў мне тут булку, 
Якую я еў у Пружанскім завулку... 


Ляцелі гады, нібы дзікія коні, 

Крывёй паліваліся родныя гоні... 

Хадзіў па Пружане з пілою, сякерай, 
Абедаў часценька у панства ля дзвераў... 
Я бачыў Пружану той чорнай зімою, 

Калі люд стагнаў пад фашысцкай пятою. 
Глядзеў -- і мне сэрца шчымела балюча, 
Як немец людзей на Пружаншчыне мучыў. 


Я клікаў змагацца за волю народа, 

І вось прамінулі праклятыя годы. 

Іду па Пружане я вольны, як сокал, 
сміхаецца ўсё мне сягоння навокал: 

Вуліцы, школы, клёны, каштаны, 

І люд мой калгасны, шчаслівы, убраны. 


Пружана, Пружана, любіма мясціна! 
Мяне ты вітаеш, як роднага сына, 

І дзе ні жыву, я табой ганаруся -- 
Дужэйшым раблюся, табой як прайдуся. 

Радзіму той любіць, хто любіць свой кут, 
Ў якім перажыта шмат светлых мінут. 
А хто не шануе ні вёскі, ні места, 

Душа у таго не з савецкага цеста. 


1956 г. 


ЧЫРВОНЫ СЦЯГ 


Чые цябе рукі насілі? 

Хто ў турмах гадамі сядзеў? 
З чыёю ты мужнасцю, сілай 
У неба, як сокал, ўзляцеў? 


Я ўсіх паімённа не знаю 
Людзей, што ўздымалі цябе, 
Што йшлі за жыццё свайго краю 
Пад сцягам КПЗБ. 


Ды знаю адно: давялося 
Прайсці нам нямала шляхоў, 
Каб сонца для нас разлілося, 
Каб шчасце кіпела наўкол. 


97.92.1957 г. 


НАШЫ СУСЕДЗІ 


На скверах Брэста чутна рэха 
Чужой гаворкі -- родных слоў 
Палякаў, немцаў, венграў, чэхаў, 
Радзіма просіць к нам дамоў. 

Суседзі едуць за навукай, 
Перадаём ім вопыт свой, 
І нам працягнутыя рукі 
Мы паціскаем з цеплынёй. 


Ад нас вязуць дамоў суседзі 

Да нас шчэ большую любоў... 
Хто край савецкі раз угледзеў -- 
Захоча яго ўбачыць зноў. 


1957 г. 


У ЧАС РОЗДУМУ 


Мо не стану пісаць болей вершаў, 

У пісьменнікаў з'ява такая не перша: 

Ці лепш не напіша, ці выдыхся, можа, 

Ці лішне пяром бюракратаў ўстрывожыў, 
Якія у нас яшчэ маюцца часам, 

І жыць вельмі ўмеюць яны з выкрунтасам. 

Пісьменнік што думае, тое і кажа, 

Яго не зламала навала уража, 

А зараз у роднай краіне баяцца? 

Пісаць трэба праўду, з няпраўдай змагацца. 
Бо праўда заўсёды зло пераможа 

І крочыць к Камуне народу паможа. 


Брэст, 16.5.1957 г. 


ЗМЕСТ 


Уладзімір Калеснік. Прапісаны ў легендзе. 
Малітва старой бабулькі пры панскай Польшчы. 
Хваліць пан сваю культуру. 

Вясна . арк са 

Розныя шляхі. 

Навіна для бедных. 


На з'езд заходніх беларускіх шісіменаічаў. у г. Віль- 


на ў 1933 г. 

Налёт . А 

Ліст з турмы. 
Парагвай. ў 
з Жыццё сваёй аеой: ааасча 
Заяц. г 
Пры панскай бейыачы з 
Прыпеўкі 1937 года. 
Абразкі А 
Польскім панам. 

Сын. 

Сэрца 

Надзея. 

Няведанне . Яр 
На асушку балот. 

З палону. : ў 
Выпраўляла маці сына. 
Дзе ні глянь... 

Думкі партызана г 
Падзяка . ; 

з Ці ж лясы дрымачыя. 
Дуброва Я 
Партызан 


же Вы на сонца не глядзеце... 
Я хочу жыць 

Я волі чакаю. 

Сон. і 

Маім унукам. 


же Вайна, вайна, прыйшла ты нечакана... 
ж даравіце, буры, зашуміце, ветры... 


Не гніся. 

Заклік. 

На бой! . 

1944 год. 

Думкі. 

Пад ворагам . Я 
Такі ад прадзедаў закон . 
«Рай» ань а, 

Не для тых пяю... 
«Вяселле» 

Таварышам .. 

Зіма 1941-4942. 

Мароз. 

Саветы лення 
е Як валы, прахода дні... 
же Сэрца просіцца на волю.. 
Паэту. 

жж Не пячы, як Бутыбіх аза. 
Другу па няшчасцю. 
Гора. Х 

Забраная вясна. 

За радзіму. 

«Спатканне» . 

Песня партызан. 

Засада . е 

Памяці паремабйа : 

На катаргу. 

На заданне. 

Нечакана. Ч 3 
Не глядзі на шай, ўзадчына:. 
з Па балотнай твані. 

Ночка . 

Светлай памяці бацькоў. 

Ворагу . 

Сястра мая.. ЫЗ 

е Як мы ёернемой дахаты... 4 
з «Люблю, люблю»,-- пляцеш ааараёча., 
Прыпеўкі 1942 года. 

Ні зернятка не давай! 

Ходзяць каты... 

Солтыс. : 

Сляды вайны. 

Прыпеўка ; 

Не шумі ты, жыта.... 

Навука калгасніку . 

Маці 

Не пытай. 

Земляку-салдату . 

Да гадавіны ўз'яднання. 


Як тавары Дамініку збілі проста з з втааыця к 


Бацька. 

Восень : 
Маладой авёзаўніцы ; 
Дачка радзімы. 
Над Бугам. 

Касавіца ус 
Зямля заве. 

Масква з намі. 

Брэст . . 
Узнагарода . 

Паглянь на Буг. 
Мінскі зубр. . . . Х 
На магілу друга Івана Свазёкі. 
аа ы аа 
Брэсцкія цягнікі. . . . ", 
Дружба 

Янку Купалу . 

У Брэсце. А 
Забыў гора аббнае: уступіўшы ы калгас. 
Жаданне. аван а 

Родная зямліца аа “ 
На выстаўцы ў Пружанах Я 
Напомнім... Ага 

Старонкі з жыцця (паэма). 
Старая хаціна. 

Мне здаецца. 

Сінія вочы . 

Зімовы ранак. 


Табе ае 
Мая любоў . 
Старасць . 
Мініяцюры . 
Восень. а 
Перад жнівам. 
Быць паэтам. 
Мая дачурка . 
Верш аб Пружане. 
Чырвоны сцяг. 
Нашы суседзі. 
У час роздуму. 


зе Калі мне ў ду. як у “бара. 

